

June 25-July 01, 2021 ♦Vol. 83 ♦Issue 24 ₹ 5/-

**'ರಾಕನ್ನೊ' ಚಡಾಂತ್ ಚಡ್ ಕೊಂಕ್ಣಿ ಲೋಕಾನ್ ವಾಚ್ಚೆಂ ಪತ್ರ್**  
 ವರ್ಗಣೆ: 1 ವರ್ಷಾಕ್: 250/-; ಪಾಂಚ್ ವರ್ಷಾಕ್: 1,000/- ಇಸ್ತಿಹಾರಾಂಚಿ ದರ್:  
 ರಂಗಾಳ್ ಪಾನ್: ಸಗ್ಳೆಂ: ರು. 26,382/-; ಅರ್ಧೆಂ: ರು. 13,152/-; ಕಾಲ್ತೆಂ: ರು. 6,474/-  
 PCC: ಮುಕ್ಣೆಂ: ರು. 300/- +GST 5% ಪಾಟ್ಲೆಂ: ರು. 225/- +GST 5% ಭತರ್ಲೆಂ: ರು. 150/- +GST 5%  
 ಕಾಳೆಂ ಧವೆಂ B/W: ಸಗ್ಳೆಂ: ರು. 21,985/-; ಅರ್ಧೆಂ: ರು.10,960/-; ಕಾಲ್ತೆಂ: ರು. 5,395/-  
 PCC: ಮುಕ್ಣೆಂ: ರು. 250/- +GST 5% ಪಾಟ್ಲೆಂ: ರು. 188/- +GST 5% ಭತರ್ಲೆಂ: ರು. 125/- +GST 5%  
 ಕ್ಲಾಸಿಫಾಯ್ಡ್ B/W: ರು. 250/- 20 ಸಬ್ಬೆ (ಚಡ್ಡಿಕೆ ಸಬ್ಬಾಕ್ ರು. 10/-) + GST 5%  
 ಆರ್ಗಾಂ ದೆಣ್ಣೆಕ್: ಎಕಾಕ್ ರು. 350/- +GST 5%; ದೊನಾಂಕ್: ರು. 700/- +GST 5%  
 25% ರಿಯಾಯ್ತಿ: ವಿದ್ಯಾರ್ಥಿ/ಶಾಲೆಚೆಂ ಫಲಿತಾಂತ್, ಕೊಂಕ್ಣಿ ಫಿಲ್ಮ್, ನಾಟಕ್ ಜಾಯ್ತಾಂತ್.  
 ವರ್ಗಣೆ ವಾ ಜಾಯ್ತಾಂಚಿ ಪಯ್ಲಿ ರಾಕನ್ನೊಚ್ಯಾ ಬ್ಯಾಂಕ್ ಖಾತ್ಯಾಕ್ ಭರ್ಲ್ಯಾ ಉಪ್ರಾಂತ್  
 ರಾಕನ್ನೊ ದಪ್ಪರಾಕ್ (0824-2422426, M: 9481760836) ಕಳಯಾತ್.  
 Raknno Weekly, A/c: 4762500100235401, Karnataka Bank: Kodialbail, Mangalore, IFSC: KARB0000476.  
**CREATING OPINION AMONG KONKNNI PEOPLE**

# ನಿಮಾಣೊ ಕೊವಿಡ್ ಪಿಡೆಸ್ತ್ ಬರೊ ಜಾಲ್ಯಾ ಬಗರ್...

‘ಎಕ್ಲಾನ್ ಸಕ್ಡಾಂ ಖಾತಿರ್ ಆನಿ ಸಕ್ಡಾಂನಿ ಎಕ್ಲಾನ್ ಖಾತಿರ್’ ಹೆಂ ಧ್ಯೇಯವಾಕ್ಯ ಸಹಕಾರಿ ಆಂದೋಲನಾಚಿ ಬುನ್ಯಾದ್. ಹಾಂತುಂ ಕೊಣ್‌ಯಿ ಸಾಂಡ್ಲೆಲೊ ಜಾಂಯ್ನಾ, ಕೊಣಾಕ್‌ಯಿ ಭಾಯ್ರಾಂವ್ಕ್ ಅವ್ಕಾಸ್ ನಾ. ಕೊಣ್‌ಯಿ ವ್ಯಕ್ತಿ ಏಕ್ ಕುದು ವಾ ದ್ವೀಪ್ ನ್ಹಯ್ ಬಗರ್ ಏಕ್ ಸಮಾಜ್‌ಜಿವಿ. ಸಗ್ಳೊ ಸಂಸಾರ್‌ಚ್ ಏಕ್ ಹಳ್ಳಿ ಜಾಲ್ಲ್ಯಾ ಆಯ್ಚ್ಯಾ ಕಾಳಾರ್ ಹೆಂ ಆಜುನ್ ಸ್ಪಷ್ಟ್ ಜಾತಾ. ಲ್ಹಾನ್ ವಾ ವ್ಹಡ್ ಮ್ಹಳ್ಳೊ ಫರಕ್ ನಾಸ್ತಾಂ ಸರ್ವ್ ರಾಷ್ಟ್ರಾಂನಿ ಆಪಾಪ್ಲೆ ತಾಂಕಿ ಪ್ರಕಾರ್ ಆನಿ ಸಗ್ಳ್ಯಾ ಸಂಸಾರಾನ್ ವ್ಹಡ್ ಉಮೆದ್ ಘೆವ್ನ್ ಎಕಾಮೆಕಾ ಖಾತಿರ್ ಜಿಯೆಂವ್ಕ್ ವಾವುರ್ಲೆಲೆ ಬಗರ್ ರಾಷ್ಟ್ರಾಂಚಿ ವಾ ಸಂಸಾರಾಚಿ ವಾಡಾವಳ್ ಪಾಟಿಂ ಪಡ್ತಾ ತೆಂ ಎದೊಳ್‌ಚ್ ರುಜು ಜಾಲ್ಲೆಂ ಆಸಾ. ಸ್ವಕೆಂದ್ರಿತ್ ಸಾಂದೆ ಭರ್ಲೆಲಿಂ ಕುಟ್ಮಾಂ ಬರಿಂ ಜಾಯ್ನಾಂತ್, ಆಪ್ಣಾಶಿಂಚ್ ಧಾಂಪ್ಲೆಲಿಂ ಕುಟ್ಮಾಂ ಸಮಾಜ್ ಸುದ್ರಾಂವ್ಕ್ ಸಕನಾಂತ್. ಗಾಂವ್/ದೇಶ್/ಸಂಸಾರ್ ಹ್ಯಾಚ್ ನಮುನ್ಯಾರ್ ಚಲ್ತಾ.



ಪಾಟ್ಲಾ ಮ್ಹಯ್ನಾಂತ್ ಜಿ-7 ರಾಷ್ಟ್ರಾಂಚಿ (ಕೆನಡಾ, ಫ್ರಾನ್ಸ್, ಇಟಲಿ, ಜರ್ಮನಿ, ಜಪಾನ್, ಯುಕೆ, ಯುಎಸ್‌ಎ) ಜಮಾತ್ ಚಲ್ಲಿ. ಹಾಂತುಂ ದುಬ್ಯಾ ಗರ್ಜೆವಂತ್ ರಾಷ್ಟ್ರಾಂಕ್ 870 ಮಿಲಿಯನ್ ವ್ಯಾಕ್ಸಿನ್ ಡೋಜ್ ವ್ಯಾಕ್ಸಿನ್ ದಾನ್ ದಿಂವ್ಪಿ ಭಾಸಾವ್ಪಿ ಜಾಲ್ಯಾ ಭಾಸಾವ್ಪಿ ಕೆಲ್ಲಿ ಆಸಾ ಮ್ಹಣ್ಣಚ್ ತ್ಯೆ ವಿಶಿಂ ಭರ್ವಸೊ ದವರ್ಲೆತ್ ಅಶೆಂ ದಿಸ್ತಾ ತರಾಯಿ ಚಡ್ಡಿಕೆ ದಾನ್ ಆಶೆಂವ್ಚೆಂ ಉಪ್ಕಾರತ್ ಅಶೆಂ ಲೆಕುಂಕ್ ಜಾಯ್ನಾ. ತೆಂ ನ್ಹಯ್ ಆಸ್ತಾಂ ಕೊವಿಡ್ ಪಿಡೆಚಿಂ ವೈರಸ್ ರೂಪ್ ಬದ್ಲನ್ ನವ್ಯಾ ಆನಿ ನವ್ಯಾ ರುಪಾನ್ ಯೆತಾನಾ ಚಾಲ್ತೆಂ ವ್ಯಾಕ್ಸಿನ್ ಕಿತ್ಲೆಂ ಫಾಯ್ಡಾಚೆಂ ಜಾಯ್ತ್ ಮ್ಹಳ್ಳೆಂ ಸವಾಲ್‌ಯಿ ಆಸಾ. ಸದ್ಯಾಕ್ ರುಪಾಂತರಾಕ್ ಆಧಾರುನ್ ಇಂಗ್ಲೆಂಡಾಂತ್ ಆಲ್ಪಾ, ದಕ್ಷಿಣ್ ಆಫ್ರಿಕಾಂತ್ ಬೀಟಾ, ಬ್ರೆಜಿಲಾಂತ್ ಗಾಮಾ ಆನಿ ಭಾರತಾಂತ್ ಡೆಲ್ಟಾ ಅಸಲಿಂ ನಾಂವಾಂ ಆಸಾತ್. ಜೂನ್ ಮಧ್ಯಾ ಭಾಗಾಂತ್ ರಶ್ಯಾ ದೆಶಾಂತ್ ಏಕ್ ನವೆಂ ರುಪಾಂತರ್ ಘೆತ್ಲೆಲೆಂ ವೈರಸ್ ಪಳೆಂವ್ಕ್ ಮೆಳ್ಳಾಂ ಮ್ಹಣ್ ಖಬರ್ ಆಸಾ.

**ಕೊವಿಡ್ ಪಿಡಾ ಸಗ್ಳ್ಯಾನ್ ವಿಸ್ತಾರ್ಲಾ**  
 ಆತಾಂ ಸರ್ವ್ ರಾಷ್ಟ್ರಾಂ ಆನಿ ಅಶೆಂ ಸಗ್ಳೊ ಸಂಸಾರ್ ಕೊವಿಡ್ ಪಿಡೆ ಸಂಗಿಂ ಝುಜಾರ್ ಆಸಾ. ಹೆಂ ಪಿಡೆಚ್ಯಾ ವೈರಸಾ ಸಂಗಿಂ ಚಲ್ತಾ. ಸಂಸಾರಾಂತ್ಲಾ ಖಿಂಯ್ಚ್ಯಾಯ್ ದೆಶಾಕ್ ಕೊವಿಡ್ ಪಿಡಾ ಪಾವ್ಲೆಲಿ ನಾ ತ್ಯೆ ವಿಶಿಂ ಖಬರ್ ನಾ. ಮ್ಹಣ್ಣಚ್ ವೈರಸಾ ವಿರೋಧ್ ಝುಜ್ ಸಗ್ಳ್ಯಾನ್ ಆಸಾ, ಸಗ್ಳ್ಯಾನ್ ಆಸುಂಕ್ ಜಾಯ್. ಕೊಣೆಂಯ್ ‘ಆಪುಣ್ ಆಪ್ಣಾಕ್ ದೇವ್ ಸಮೆಸ್ತಾಂಕ್’ ವರ್ಗಾಚಿಂ ಚಿಂತಪ್ ಆಪ್ಣಾಂವ್ಕ್ ಜಾಯ್ನಾ. ಪಿಡಾ ಕೊಣಾಕ್‌ಯಿ ಸೊಡಿನಾ, ತರ್‌ಭೇದ್ ಕರಿನಾ, ರಾಷ್ಟ್ರಾಂಚ್ಯೊ

ಗಡಿ ಲೆಕಿನಾ, ಮನ್ಯಾಂಚಿಂ ಸ್ಥಾನ್ ಆನಿ ಘನ್ ಪಳೆನಾ. ಸಂಸಾರಾರ್ ಪಿಡೆಚಿ ವಳಕ್ ಪಾಟ್ಲಾ 18 ಮ್ಹಯ್ನಾಂಚಿ ಪಿಡಾ ಹಾತಾಳ್ಚೊ ವಾವ್ರ್, ಪಿಡಾ ಆಡಾಂವ್ಕ್ ವ್ಯಾಕ್ಸಿನ್ ಸೊದುನ್ ತೆಂ ಸಗ್ಳ್ಯಾಂಕ್ ವಾಂಟ್ಲೊ ವಾವ್ರ್ ಭರಾನ್ ಚಲುನ್ ಆಸಾ. ಸೊದ್ ವಾವ್ರಾಡ್ಯಾಂಚ್ಯಾ ಸಾಧನಾನ್ ವೆವೆಗ್ಯಾ ನಾಂವಾರ್ ವ್ಯಾಕ್ಸಿನ್ ಮೆಳ್ತಾ. ತೆಂ ಬರೆಂಚ್. ಪೂಣ್ ಹೆಂ ವ್ಯಾಕ್ಸಿನ್ ಲೋಕಾಕ್ ಪಾವಯ್ಲಿ ಮಾಂಡಾವಳ್ ಕಾಂಯ್‌ಚ್ ಪಾವನಾ. **ಪಿಡೆನ್ ಕೆಲ್ಲಿ ದೆಸ್ಪಾಟ್ ಆನಿ ಸಂಸಾರಾಂತ್ಲಿ ಅಸಮಾನತಾ**  
 ಸಂಸಾರ್‌ಭರ್ ಕೊವಿಡ್ ವರ್ವಿಂ ಪಿಡೆಸ್ತ್ ಜಾಲ್ಲ್ಯಾ 17.9 ಕರೊಡ್ ಲೋಕಾ ಪಯ್ಲಿ 40 ಲಾಖ್ ಮರಣ್ ಪಾವ್ಲಾ. 165 ಮಿಲಿಯ ಪ್ರಾಸ್ ಚಡ್ ಜಣಾಂ ಪಿಡೆಸ್ತಾಂ ಜಾಲ್ಯಾಂತ್. ಹ್ಯೆ ಪಿಡೆನ್ ಭಾರತಾಂತ್ ಪಾಟ್ಲಾ ಮ್ಹಯ್ನಾಂನಿ ಕೆಲ್ಲ್ಯೊ ಹತಾವಳಿ ಕರಿಣ್. ಭಾರತಾಂತ್ ಕೊವಿಡ್

ಮರಣಾಂ ಚಾರ್ ಲಾಖ್ ಉತರ್ಲಾಂತ್. ಹ್ಯೆಚ್ ಪರಿಂ ಸಂಸಾರಾಂತ್ಲಾ ವೆವೆಗ್ಯಾ ದೆಶಾಂನಿ ಏಕ್ ನಾ ಏಕ್ ರಿತಿರ್ ಹ್ಯೆ ಪಿಡೆನ್ ತ್ರಾಸ್ ದಿಲ್ಲೆ ಆಸಾತ್. ಮ್ಹಣ್ಣಚ್ ವ್ಯಾಕ್ಸಿನ್, ಪರಿಕ್ಲಾ, ವಕತ್, ಒಕ್ಸಿಜನ್ ಹೆಂ ಸಗ್ಳೆಂ ಸಗ್ಳ್ಯಾಂಕ್‌ಯಿ ಜಾಯ್; ವ್ಯಾಕ್ಸಿನ್ ಗರ್ಜೆನ್ ಜಾಯ್. ವೆವೆಗ್ಯಾ ರಿತಿರ್ ವ್ಹಡ್ ಪ್ರಮಾಣಾಚಿ ಅಸಮಾನತಾ ಭರ್ಲೆಲ್ಯಾ ಹ್ಯಾ ಸಂಸಾರಾರ್ ಭಲಾಯ್ಕೆ ಜತನ್ ಆನಿ ಚಾಲ್ತೆಲೆ ಗತಿರ್ ವ್ಯಾಕ್ಸಿನ್ ಹರ್ ರಾಷ್ಟ್ರಾಚ್ಯಾ ಹರ್ ಎಕ್ಲಾಕ್ ಪಾವಶೆಂ ಕರ್ಚೆಂ ಏಕ್ ವ್ಹಡ್ ಪಂಥಾಹ್ಲಾನ್ ಎದೊಳ್ 80% ಪ್ರಾಸ್ ಚಡ್ ವ್ಯಾಕ್ಸಿನ್ ಗ್ರೆಸ್ತ್ ರಾಷ್ಟ್ರಾಂಕ್ ಪಾವ್ಲಾಂ. ಭೊವ್ ದುಬ್ಯಾ ರಾಷ್ಟ್ರಾಂಕ್ ಪಾವ್ಲೆಂ 0.3% ಮಾತ್ ಮ್ಹಣ್ ವಿಶ್ವಸಂಸ್ಥಾನ್ ಪರ್ಗಟ್ ಸಾಂಗ್ಲಾಂ. ಗ್ರೆಸ್ತ್ ರಾಷ್ಟ್ರಾಂ ಆಪ್ಣಾ ಲೋಕಾಕ್ ವ್ಯಾಕ್ಸಿನ್ ದಿತಾತ್ ಆನಿ ಆಪ್ಣಾ ಸದಾಂಚ್ಯಾ ಜಿವಿತಾ ಕ್ರಮಾಕ್

ಪಾಟಿಂ ವೆತಾತ್, ಪೂಣ್ ದುಬ್ಬಿಂ ರಾಷ್ಟ್ರಾಂ ಪಿಡೆಚೆ ದಾವ್ಣೆಂತ್‌ಚ್ ಶಿಕುರ್ನ್ ಉರ್ತಾತ್. ವೈರಸ್ ತಾಂಚೆ ಮಧೆಂ ಭೊಂವುನ್ ರಾವ್ತಾ, ತಾಂಚಿ ಆರ್ಥಿಕತಾ ಧ್ವಂಸಿ ಶೆವ್ಲೆಲಿ ಜಾತಾ. ಪೂಣ್ ಕೊವಿಡ್ ವೈರಸ್ ಭೊವ್‌ಚ್ ವೆವೆಗೈಪಣಾಚ್ಯಾ ಲಕ್ಷಣಾಂಚಿಂ ಮ್ಹಣ್ಣಚ್ ತೆಂ ಆಪ್ಲೆಂ ರೂಪ್ ಆನಿ ಆಪ್ಲಿ ರೀತ್ ಬದ್ಲಿತಾ ಆನಿ ಶೆವಟಿಂ ದುಸ್ರೆಂ ಲ್ಹಾರ್, ತಿಸ್ರೆಂ ಲ್ಹಾರ್ ಮ್ಹಳ್ಳ್ಯಾ ನಾಂವಾನ್ ಆದಿಂ ಆಪುಣ್ ಆಸ್ಲಲ್ಯಾ ದೆಶಾಂಕ್ ಪರ್ತ್ಯಾನ್ ಭೆಟ್ ದಿತಾ. ನವ್ಯಾನ್ ಮನ್ಯಾ ಜಿವಾಚೆಂ ಬಲಿದಾನ್ ವಿಚಾರ್ಲಾ! **G7 ರಾಷ್ಟ್ರಾಂನಿ ಬರೆಂ ಮನ್ ದಾಕಯ್ಲಾ**

ಇಂಗ್ಲೆಂಡಾಂತ್ ಆಲ್ಪಾ, ದಕ್ಷಿಣ್ ಆಫ್ರಿಕಾಂತ್ ಬೀಟಾ, ಬ್ರೆಜಿಲಾಂತ್ ಗಾಮಾ ಆನಿ ಭಾರತಾಂತ್ ಡೆಲ್ಟಾ ಅಸಲಿಂ ನಾಂವಾಂ ಆಸಾತ್. ಜೂನ್ ಮಧ್ಯಾ ಭಾಗಾಂತ್ ರಶ್ಯಾ ದೆಶಾಂತ್ ಏಕ್ ನವೆಂ ರುಪಾಂತರ್ ಘೆತ್ಲೆಲೆಂ ವೈರಸ್ ಪಳೆಂವ್ಕ್ ಮೆಳ್ಳಾಂ ಮ್ಹಣ್ ಖಬರ್ ಆಸಾ. ಜರ್ ಸಂಸಾರಾಚ್ಯಾ ಎಕಾ ಭಾಗಾ ಸಂಗಿಂ ದುಸ್ರೊ ಭಾಗ್ ಸಹಕಾರಾಂತ್ ರಾವುಂಕ್ ಚುಕ್ತಾ ತೆದ್ನಾ ತೆ ದೊನ್‌ಯಿ ಭಾಗ್ ಕಷ್ಟಾಂತ್ ಪಡ್ತಾತ್, ಅಪಾಯಾಂತ್ ಶಿರ್ಕತಾತ್ ತೆಂ ವೆಗ್ಳೆಂ ಸಾಂಗ್ಲಿ ಗರ್ಜೆ ದಿಸನಾ. ಜಿ7 ರಾಷ್ಟ್ರ ಗಿರೆಸ್ತ್ ಆನಿ ಸರ್ವ್ ರಿತಿರ್ ತಾಂಕ್ ಆಸ್ಲೆ. ತಾಂಚೊ ಲೋಕಾ

**ರಾಕನ್ನೊ ವರ್ಗಣೆದಾರಾಂಚ್ಯಾ ಗುಮನಾಕ್**  
 ಲೋಕಡಾವ್ನ್ ವೆಳಿಂ ಫಿರ್ಗಜಾಂಚ್ಯಾ ಆನಿ ಹೆರ್ ವಾಟ್‌ಆಪ್ ಗ್ಲೂಪ್ ವರ್ವಿಂ ರಾಕನ್ನೊ ಖಳನಾಸ್ತಾನಾ ಪಾವೊಂವ್ಕ್ ಆಧಾರ್ ದಿಲಲ್ಯಾ ಫಿರ್ಗಜ್ ವಿಗಾರಾಂಕ್ ಆನಿ ಹೆರಾಂಕ್ ಧನ್ಯವಾದ್. ಹ್ಯಾ ಘುಡಾಂ ಪರ್ತ್ಯಾನ್ ರಾಕನ್ನೊ ಪೊಸ್ತಾಂತ್ಲಾನ್ ಪಾವ್ಲೆಲೊ. ನವ್ಯಾ ಬರಾಬರ್ ಪಾಟ್ಲಾ ಹೆಚ್ಯಾಂಚಿ ಅಂಕಿಯೆ ತುಮ್ಕಾಂ ಪಾವ್ತಲೆ.

# ಸೇಂಟ್ ಅಲೋಷಿಯಸ್ ಪಿ.ಯು. ಕೊಲೇಜ್, ಮಂಗಳೂರು ವಿದ್ಯಾರ್ಥಿಗಳಿಗೆ ಸರ್ವಕೋಮನ್ ವಾಡಾವಳಿ ಜಾರಿ



ಬುದ್ಧಂತಾಂಚೊ ಜಿಲ್ಲೊ ಮ್ಹಣ್ ಸಂಸಾರ್ ಭರ್ ನಾಂವ್ ವ್ಹಲ್ಲಾ, ಮಂಗ್ಳುರ್ ಕರಾವಳಿಂತ್ ಯುವ ಪಿಳ್ಳೆಕ್ ಶಿಕ್ಷಾಚಿ ರೂಚ್ ಚಾಕಯಿಲ್ಲಾ ಪ್ರಮುಕ್ ಶಿಕ್ಷಣ್ ಸಂಸ್ಥಾಂ ಪಯ್ಕಿ ಸಾಂ ಲುವಿಸ್ ಕೊಲೇಜ್ ಪಯ್ಕಿ ಪಂಗ್ತಿರ್ ಪರ್ಜಳ್ತಾ.

141 ವರ್ಷಿ ಲಾಂಬ್ ಚರಿತ್ರಾ ಆಸ್ಚ್ಯಾ ಸಾಂ ಲುವಿಸ್ ಶಿಕ್ಷಾ ಸಂಸ್ಥಾಂನಿ ವಿದ್ಯಾರ್ಥಿಂಕ್ L.K.G ಥಾವ್ನ್ Ph.D. ಪರ್ಯಾಂತ್ ಶಿಕ್ಷಣ್ ಆಪ್ಣಾಂವ್ಕ್ ಜಾಯ್ ಆಸ್ಚೆಂ ಸರ್ವ್ ಸಂಗಿ ಎಕಾಚ್ ವರ್ತುಲಾಂತ್ ಲಾಬಶೆಂ ಕೆಲ್ಲಿ ಕೀರ್ತ್ ಮಂಗ್ಳುರಿ ಜಿಜ್ಜಿತಾಂಕ್ ಫಾವೊ ಜಾತಾ. ತಶೆಂ ಮ್ಹಣ್ತಾನಾ ಹ್ಯಾ ಸಂಸ್ಥಾಚೆ ಅಧೀನ್ ಆಸ್ಚ್ಯಾ ಪಿಯುಸಿ ಕೊಲೇಜಿಂತ್ ವಿಜ್ಞಾನ್, ವಾಣಿಜ್ಯ ತಶೆಂಚ್ ಕಲಾ ವಿಭಾಗಾಂತ್ ಸರಾಸರ್ ಚಾರ್ ಹಜಾರ್ ವಿದ್ಯಾರ್ಥಿ ಹರೆಕಾ ವರ್ಸಾ ಆಪ್ಲಿ ಶಿಕ್ಷಾ ತಾನ್ ಭಾಗಯ್ತಾತ್. ಧಾವಿ ಸೊಂಪೊವ್ನ್ ಮುಕ್ತಾಚಿ ಜಿವಿತಾಚಿ ಪ್ರಮುಕ್ ವಿಂಚೊವ್ಣ್ ಕರ್ಚ್ಯಾ ತರ್ನಾಟ್ಯಾಂ ಥಂಯ್ ಶಿಕ್ಷಾ ಅಭಿರುಚಿ ವಾಡೊವ್ನ್, ಬರ್ಯಾ ಫುಡಾರಾಚಿ ಸಾರ್ಕಿ ವಾಟ್ ದಾಕೊಂವ್ಚೆ ದಿಶೆನ್ ಕೊಲೇಜ್ ಭರಾನ್ ವಾವುರ್ನ್ ಆಸಾ.

ಲಗ್ಗೆ 141 ವರ್ಸಾಂ ಆದಿಂ ಜಿಜ್ಜಿತ್ ಯಾಜಕ್ ಭಾವಾಂ ಥಾವ್ನ್ ಮಂಗ್ಳುರ್ ಕರಾವಳಿಂತ್ ಸ್ಥಾಪನ್ ಜಾಲ್ಲ್ಯಾ ಹ್ಯಾ ಶಿಕ್ಷಾ ಸಾಗೊರಾಚೊ ಮೂಳ್ ಧ್ಯೇಯ್ ವಿದ್ಯಾರ್ಥಿಂಚ್ಯಾ ಸರ್ವ್ ವರ್ತುಲಾಚಿ ವಾಡಾವಳಿ. ಖಿಂಚ್ಯಾ ವಿಷಯಾಂನಿ ವಿದ್ಯಾರ್ಥಿಂಕ್ ಆಸಕ್ತ್ ಆಸಾ ತೆಂ ಸೊದುನ್ ಕಾಡ್ನ್ ತಾಂಕಾಂ ಚಡಿತ್ ಮಾಹೆತ್ ಆನಿ ತರ್ಬೆತಿ ದಿಂವ್ಕ್ ಪ್ರಾಧ್ಯಾಪಕ್ ವರ್ಗ್ ಸದಾಂಚ್ ತಯಾರ್. ಅತ್ರಿಕ್, ಮಾನಸಿಕ್, ಶೈಕ್ಷಣಿಕ್, ಬೌದ್ಧಿಕ್ ಸಂಗಿಂನಿ ಗುಂಡಾಯೆಚಿ ಸಮ್ಜಣಿ ಆನಿ ಮಾರ್ಗದರ್ಶನ್ ದಿಂವ್ಚೊ ಸರ್ವೆಚೊ ಮನೋಭಾವ್ ಹಾಂಗಾಸರ್ ಸದಾಂಚ್ ಪಳೆಂವ್ಕ್ ಮೆಳ್ತಾ.

ಧಾವಿ ಕ್ಲಾಸ್ ಉತ್ತೀರ್ಣ್ ಜಾವ್ನ್ ಮುಕಾರ್ ಕಿಶೆಂ ಕರ್ಚೆಂ? ಖಿಯ್ಚೊ ಕೊಲೇಜಿಕ್ ದಾಖಲ್ ಜಾಂವ್ಚೆಂ? ಖಿಯ್ಚೊ ವಿಷಯ್ ವಿಂಚೊವ್ಣ್ ಕರ್ಚೊ? ಮ್ಹಳ್ಳೆಂ ಸವಾಲ್ ಭುರ್ಗ್ಯಾಂಚ್ಯೆ ತಶೆಂಚ್ ವ್ಹಡಿಲಾಂಚ್ಯೆ ಮತಿಂತ್ ಧೊಸ್ತಾನಾ, ತಾಂಕಾಂ ಉಂಚ್ಚಿ ತಶೆಂಚ್ ಜೊಕ್ತಿ ಚಾಪ್ ದಿಂವ್ಕ್ ಸಾಂ ಲುವಿಸ್ ಪಿಯು ಕೊಲೇಜ್ ಆಯ್ಕಿ ರಾವ್ಚ್ಯಾ.

ಸಾಂ ಲುವಿಸ್ ಪಿಯು ಕೊಲೇಜಿಚಿ ವಿಶೇಷತಾ:

ಪಯ್ಲೆಂಚ್ ಸಾಂಗ್ಲೆ ಪ್ರಕಾರ್, ವಿದ್ಯಾರ್ಥಿಚ್ಯೆ ಶಿಕ್ಷಾ ಗರ್ಜ್ ಅನುಸಾರ್ ಉತ್ತೀಮ್ ರಿತಿಚಿಂ ಶಿಕ್ಷಾ ವಾತಾವರಣ್ ರುತಾ ಕರ್ತಾ. ಶಿಕ್ಷಾ ಸಂಗಿಂ ಪರ್ಯೆತರ್ ಸಂಗಿಂಕ್ ಹಾಂಗಾ ಸಂಪೂರ್ಣ್ ಪ್ರೋತ್ಸಾಹ್ ತಶೆಂ ಪಾಟಂಬೊ ಲಾಬ್ತಾ. ಜಾಯ್ತ್ಯಾ ನವಾಲಾಂಕ್ ನಾಂವಾಡ್ಲಲ್ಯಾ ಹ್ಯಾ ಸಂಸ್ಥಾಚಿ ವಿಶೇಶತಾ ತುಮಿ ಜಾಣಾ ಜಾಯ್ಚೆ:


- ಅನ್ವೊಗ್‌ದಾರ್ ಶಿಕ್ಷಕ್.
- ವಿಜ್ಞಾನ್ ವಿಭಾಗಾಚ್ಯಾ ಭುರ್ಗ್ಯಾಂ ಖಾತಿರ್ ಸ್ಪೆಷಲ್

- 150 ಗಣಕ್ ಯಂತ್ರಾಂ ಸವೆಂ ಸುವ್ಯವಸ್ಥಿತ್ ಕಂಪ್ಯೂಟರ್ ಲ್ಯಾಬ್
- ಭಾಷಾ ವಿದ್ಯಾರ್ಥಿಂಕ್ ಉಪ್ಕಾರ್ಚೆ ತಸಲೆಂ Language Lab.
- ಭುರ್ಗ್ಯಾಂನಿ ಶಿಕ್ಷಾಂತ್ ಪ್ರಗತಿ ಜೊಡ್ಚ್ಯಾಕ್ ತವಳ್ ತವಳ್ ಶಿಕ್ಷಕ್-ರಕ್ಷಕ್ ಸಭಾ.
- ಸುಡಾಳ್ ಬಸ್ಕೆಟ್ ವ್ಯವಸ್ಥಾ ಸವೆಂ ಆಡಿಯೊ ವಿಜುವಲ್ ರೂಮ್ಸ್ (A.V. Room).
- ಆಧುನಿಕ್ ವ್ಯವಸ್ಥಿತ್ ರಿತಿಚಿಂ ಕ್ಲಾಸ್ ರೂಮಾಂ.
- ಸರ್ವ್ ಸವ್ವತಾಯೊ ಆಸ್ಚಿಂ ಸುಸಜ್ಜಿತ್ ಪ್ರಯೋಗ್ ಶಾಳಾಂ (Laboratories).
- ಸುಮಾರ್ 15,000ಚ್ಯಾಕಿ ಚಡಿತ್

- ವಿವಿಧ್ ಸಂಘ್.
- ದುಬ್ಯಾ ಭುರ್ಗ್ಯಾಂ ಖಾತಿರ್ ರಿಯಾಯಿ ದರಿರ್ Uniform, ಬೂಕ್ ಆನಿ ದೊನ್ಸಾರಾಂಚೆಂ ಜೆವಣ್ (mid-day meal).
- ವ್ಯಾಯಾಮ್ ಶಾಳ್ ಆನಿ ವಿಶಾಲ್ ಖೆಳಾ ಮೈದಾನ್.
- ಚಲೆ ಆನಿ ಚಲಿಯಾಂ ಖಾತಿರ್ ಪ್ರತ್ಯೇಕ್ ಹೊಸ್ಟೆಲ್ ವ್ಯವಸ್ಥಾ.
- ವಿದ್ಯಾರ್ಥಿಂಚ್ಯಾ ಮಾನಸಿಕ್ ವಾಡಾವಳಿಚೆ ಅಭಿವೃದ್ಧಿಕ್ ಕೌನ್ಸಿಲಿಂಗ್ ವ್ಯವಸ್ಥಾ.
- ಫೆಂಚ್ ಡಿಪ್ಲೊಮಾ ಸರ್ಟಿಫಿಕೇಟ್ ಕೊರ್ಸಾಕ್ ತರ್ಬೆತಿ.
- ಹ್ಯಾ ಸಂಸ್ಥಾಂತ್ ಶಿಕ್ಷಣ್ ಆಪ್ಣಾಯಿಲ್ಲಿಂ ಆಜ್ ದೇಶ್

ವರ್ಸಾ 98.38% ಫಲಿತಾಂತ್ ಆಪ್ಣಾಂವ್ಚೆ ಮುಕಾಂತ್ ವರ್ತೆಂ ಸಾಧನ್ ಕೆಲಾಂ. ವಾಣಿಜ್ಯ ವಿಭಾಗಾಂತ್ ರಾಜ್ಯ ಮಟ್ಟಾರ್ 4 ರ್ಯಾಂಕಾಂ ಆಪ್ಣಾಯ್ಲಾಂತ್. ಪ್ರಸ್ತುತ್ ವರ್ಸಾ 60 ವಿಭಾಗಾಂತ್ ಚಾರ್ ಹಜಾರಾಚ್ಯಾಕಿ ಚಡ್ ವಿದ್ಯಾರ್ಥಿ ಶಿಕ್ಷಣ್ ಜೊಡ್ತಾತ್. ಹ್ಯಾ ವರ್ತುಲ್ ಪ್ರಗತಿಚ್ಯಾ ಪಾಟ್ಲಾನ್ ಎಕಾ ಕಾಳ್ಜಾನ್ ಆನಿ ಎಕಾ ಮನಾನ್ ವಾವುರ್ಚ್ಯಾ ಸುಮಾರ್ ದೊನ್ವಿಂ ತಾಲೆಂತ್‌ವಂತ್ ಆನಿ ಉರ್ಬೆವಂತ್ ಅಧ್ಯಾಪಕಾಂಚೊ ಪಾಟಂಬೊ ಕಾರಣ್ ತರ್ ಹಾಚ್ಯಾಕಿ ವರ್ತುಲ್ ಮಾಪಾನ್ ಪಿಯು ಕೊಲೇಜಿಚೊ ಗುರ್ಕಾರ್ ಆನಿ ಮುಕೆಲಿ, ಪ್ರಾಂಶುಪಾಲ್ ಬಾ| ಕ್ಲಿಫರ್ಡ್ ಸಿಕ್ಲೇರಾ ಹಾಂಚೊ ಸತತ್ ಪರಿಶ್ರಮ್, ತ್ಯಾಗ್, ನಿಸ್ವಾರ್ಥ್ ಸೆವಾ, ಉತ್ತೀಮ್ ಚಿಂತಾಚಿಂ ನಿರ್ವಹಣ್, ಖಂಡಿತ್ ಮಾನ್ವಂಚೆಂ ತಸಲೆಂ. ಸಾಂ ಲುವಿಸ್ ಕೊಲೇಜಿಂತ್ ಪ್ರಮುಕ್ ಆದ್ಯತಾ ಕಥೊಲಿಕ್ ಭುರ್ಗ್ಯಾಂಕ್/ವಿದ್ಯಾರ್ಥಿಂಕ್.

ತರ್ ಆನಿ ಘಳಾಯ್ ಕಿತ್ಯಾಕ್? ಸುಶಿಕ್ಷಿತ್ ಕೊಲೇಜಿ ಥಾವ್ನ್ ಸುಸಂಸ್ಕೃತ್ ಭುರ್ಗಿಂ



## ST ALOYSIUS PU COLLEGE

Forming Men and Women for and with Others

**Courses**

- Science** PCMB, PCMC, PCME, PCMS, PCBH
- Commerce** BSBA, BEBA, SEBA, CSBA, CEBA, HEBA
- Arts** HESP, HESPsy, HsESPsy

**Languages**

Kannada / Hindi / Malayalam / Sanskrit / French

**Intensive training in**

NEET / JEE / CET / CA-CS / CLAT / NATA / NDA

**Key Features**

- Value based Jesuit education
- Holistic learning
- Vast and serene campus
- Counselling Services
- Scholarships/fee concessions
- Well furnished classrooms
- Modern language lab
- Comprehensive libraries
- Well equipped laboratories
- Gymnasium
- Cafeterias
- Facilities for indoor/outdoor games, Dance & Music
- Hostels for boys & girls

P.B. 720 Kodialbail Mangaluru-575003    0824-2449716/17    staloyuspu@gmail.com

ಇಂಟಿಗ್ರೇಟೆಡ್ ಬ್ಯಾಚ್ (CET, NEET, JEE Coaching) ಆನಿ ಪ್ರತ್ಯೇಕ್ ಲೈಬ್ರರಿ.

- ಜಾಣ್ವಾಯೆವಂತ್ ಪ್ರೊಫೆಸರಾಂ ಥಾವ್ನ್ NATA, NDA, CLAT ತರ್ಬೆತಿ.
- ವಾಣಿಜ್ಯ ವಿಭಾಗಾಚ್ಯಾ ವಿದ್ಯಾರ್ಥಿಂಕ್ CA/CS Coaching.
- ಪ್ರಖ್ಯಾತ್ ಸಂಸ್ಥೊ Aakash Educational Services Limited (AESL) ಥಾವ್ನ್ ಪಿಯುಸಿ ಶಿಕ್ಷಾ ಉಪ್ರಾಂತ್ ಪ್ರೊಫೆಶನಲ್ ಕೊರ್ಸಾಚೆ ಪರಿಕ್ಷೆಕ್ ತಯಾರಾಯ್ ಕರ್ಚಿ ತರ್ಬೆತಿ.
- ಇಂಗ್ಲಿಷ್ ಭಾಸ್ ಶಿಕ್ಷಾಂಕ್ ಕಷ್ಟ್ ಜಾಂವ್ಚ್ಯಾ ವಿದ್ಯಾರ್ಥಿಂಕ್ ವರ್ಸಾಚೆ ಸುರ್ಟರ್ ಥಾವ್ನ್‌ಚ್ ಇಂಗ್ಲಿಷ್ ತರ್ಬೆತಿ.

ಬುಕಾಚ್ಯಾ ಭಂಡಾರಾಂ ಸವೆಂ ಜೊಕ್ತಿಂ, ವಿಶಾಲ್ ಗ್ರಂಥ್ ಘರ್ (Library).

- ಕಥೊಲಿಕ್ ಭುರ್ಗ್ಯಾಂ ಖಾತಿರ್ ಹಫ್ತ್ಲಾಕ್ ಎಕ್ ಪಾವ್ಲಿಂ ದೊತೊನಿಚಿ ಕ್ಲಾಸ್, ತ್ಯಾಚ್ ವೆಳಾರ್ ಅಕ್ರಿಸ್ತಾಂವ್ ವಿದ್ಯಾರ್ಥಿಂಕ್ ನೈತಿಕ್ ಶಿಕ್ಷಣಾಚಿ ತರ್ಬೆತಿ.
- ಸರ್ಕಾರ್ ಸ್ಕೂಲರ್‌ಶಿಪ್ ನ್ಹಯ್ ಆಸ್ತಾಂ ಹರ್ ಆರ್ಥಿಕ್ ಕುಮ್ಮೆಚಿಂ ಸ್ಕೂಲರ್‌ಶಿಪ್.
- ಆಡಲ್ಟಾ ಥಾವ್ನ್ ಜೊಕ್ಟಾ ಭುರ್ಗ್ಯಾಂಕ್ ಸ್ಕೂಲರ್‌ಶಿಪ್ ಆನಿ ಫಿಸಾಂತ್ ರಿಯಾಯಿ.
- ವಿಶಾಲ್ ಸಭಾ ಸಾಲ್ (ಲೋಯೊಲಾ ಹಾಲ್).
- ಭುರ್ಗ್ಯಾಂಚ್ಯಾ ಸರ್ವಾಂಗಿಣ್ ವಾಡಾವಳಿಕ್ ಪೂರಕ್ ಜಾಂವ್ಚೆ

ವಿದೇಶಾಂತ್ ಪರ್ಜಳ್ತಾತ್ ತಿ ಸಂತೊಸಾಚಿ ಗಜಾಲ್. ಬೂಕರ್ ಪ್ರಶಸ್ತಿ ವಿಜೇತ್ ಅರವಿಂದ್ ಅಡಿಗ, ಕೆ.ಕೆ.ವೇಣುಗೋಪಾಲ್, ಅಟಾನಿಕ್ ಜನರಲ್ ಆಫ್ ಇಮಡಿಯಾ, ಡೊ ದೇವಿ ಪ್ರಸಾದ್ ಶೆಟ್ಟಿ, ಶ್ರೀ ಕೆ.ವಿ. ಕಾಮತ್, ಜಸ್ವಿನ್ ಸಂತೋಷ್ ಹೆಗ್ಡೆ, ಮಾಜಿ ರಕ್ಷಣ್ ಸಚಿವ್ ಜೋರ್ಜ್ ಫರ್ನಾಂಡಿಸ್, ರಾಷ್ಟ್ರೀಯ್ ಕ್ರಿಕೆಟ್ ಖೆಳ್ಗಾಡಿ ಕೆ.ಎಲ್.ರಾಹುಲ್, ಸಂಗೀತ್‌ಗಾರ್ ಗುರುಕಿರಣ್ ಆನಿ ಹರ್ ಉಂಚ್ಯಾ ಪಾಂವ್ಚ್ಯಾಕ್ ಪಾವ್ಲಲ್ಯಾಂ ಪಯ್ಕಿ ಧೊಡೆ.

ಮಂಗ್ಳುರ್ ಶೆರಾಚ್ಯಾ ಉಬಾರ್ ಬಾವ್ಚ್ಯಾ ಗುಡ್ಯಾರ್ ಘಟ್ ಬುನ್ಯಾದಿಚೆರ್ ರಾವುನ್ ಆಸ್ಚೆ ಸಾಂ ಲುವಿಸ್ ಪಿ.ಯು. ಕೊಲೇಜಿನ್ 2019-20ವ್ಯಾ ಶೈಕ್ಷಣಿಕ್

ರೂಪಿತ್ ಜಾತಿತ್ ತರ್ ಆಮ್ಚ್ಯಾ ರಾಷ್ಟ್ರಾಚೊ ಫುಡಾರ್ ಉಂಚಾಯೆಕ್ ಪಾವ್ಲಾ ಮ್ಹಳ್ಳಾಂತ್ ದುಬಾವ್ಚೆ ನಾ. ಇತ್ಲ್ಯಾ ಉಂಚ್ಯಾ ಆನಿ ಸಮಗ್ರ ಶಿಕ್ಷಣ್ ದಿಂವ್ಚ್ಯಾ ಸಾಂ ಲುವಿಸ್ ಪಿಯು ಕೊಲೇಜಿಂತ್ ತುಮ್ಚ್ಯಾ ಭುರ್ಗ್ಯಾಕ್ ತುರ್ತಾನ್ ಬಸ್ಚಾ ಅಮಾನತ್ ಕರಾತ್.

**ಚಡಿತ್ ವಿವರಾಕ್ ಸಂಪರ್ಕ್ ಕರಾ:**  
**St Aloysius Pre-University College, Mangaluru.**  
**Ph: 0824-2449716/17**  
**E-mail:**  
**staloyuspu@gmail.com**  
**Online Admissions:**  
**http://www.staloyuspu.in**

(ಪ್ರಾಯೋಜಿತ್ ಘಾನ್)

# ರಾಕನೊ

ಸಂಪಾದಕ ಆನಿ ಪರ್ಗಟ್ಲಾರ್ RAKNNO  
ಬಾ ವಾಲೆರಿಯನ್ ಫೆರ್ನಾಂಡ್ WEEKLY

ಸಂಪಾದಕಾಚಿಂ ಉತ್ರಾಂ

## ಪಿಡೆ ವೆಳಿಂಚಿಂ ಪಿಡೆಸ್ತ್ ಚಿಂತಪ್ ಸಾಂಡ್ಲಲೆಂ ಬರೆಂ

ಪಾಟ್ಲ್ಯಾ ದೋನ್ ವರಾಂ ಥಾವ್ನ್ ಸಂಸಾರ್ ಘುಸ್ಪಡ್ಲಲೊ ಆಸಾ. ಕೊವಿಡ್-19 ಪಿಡೆಚಿ ಭಿರಾಂತ್ ಆನಿ ದುಖಾಭರಿತ್ ಅನ್ಯೊಗಾಕ್ ಲಾಗುನ್ ಥೊಡೆ ರಾಷ್ಟ್ರ ಆನಿ ಚಡ್ ಕರುನ್ ಜಾಯ್ತೊ ಲೋಕ್ ಧರ್ಣಿಕ್ ಶೆವ್ಪಲ್ಲೊ ಜಾಲಾ. ಪಿಡಾ ಸೊಸ್ಚಿಂ, ಕಷ್ಟಾಂತ್ ಪಿಂಗಣಿ ಭೊಗ್ಚಿಂ ಆನಿ ಮರಣ್ ಪಾಂವ್ಚಿಂ ಪಿಂತುರಾಂ ವೆವ್ಚ್ಯಾ ಮಾಧ್ಯಮಾಂನಿ ಲೊಕಾಕ್ ದಾಕಯ್ಲಲಿಂ ಆಸಾತ್. ಎಕಾ ಉಪ್ರಾಂತ್ ಏಕ್ ಅಶೆಂ ಹ್ಯೆ ಪಿಡೆಚಿಂ ಲ್ಹಾರಾಂ ಕರಿಣ್ ಜಾಂವ್ಕ್ ಪಾವ್ಲ್ಯಾಂತ್. ಭಾರತಾಂತ್ ಎದೊಳ್ ದೋನ್ ಲ್ಹಾರಾಂ ಜಾಲಿಂ. ಪಯ್ಲ್ಯಾ ಪ್ರಾಸ್ ದುಸ್ರೆಂ ಚಡ್ ಮಾರೆಕಾರ್. ಕರೊಡಾಂನಿ ಲೋಕ್ ಪಿಡೆಸ್ತ್ ಜಾಲೊ, ಪಿಡೆಚ್ಯಾ ಕಷ್ಟ್ ವಳ್ಳಳ್ಯಾಂಚೊ ಅನ್ಯೊಗ್ ಕರುಂಕ್ ಪಾವ್ಲೊ. 'ಸರ್ಕಾರಿ' ಲೆಕಾರ್ ಚಾರ್ ಲಾಖ್ ಪ್ರಾಸ್ ಚಡ್ ಲೋಕಾನ್ ಪಿಡೆ ಸಂಗಿಂ ಝುಜುಂಕ್ ಜಾಯ್ತಾಸ್ತಾಂ ಮರಣ್ ವೆಂಚ್ಲೆಂ.


ಸರ್ಕಾರಿ ಲೆಕಾಂ ಪಾಟ್ಲೆಂ ಖಾಸ್ಗಿ ಲೆಕಾಂ ಚಡ್ ಬರೆ ಆನಿ ಖರೆ ರಿತಿರ್ ಪಿಡೆಚಿ ಆನಿ ಪಿಡೆ ವರ್ವಿಂ ಜಾಲ್ಲ್ಯೆ ದೆಸ್ಪಾಟಿಚಿ ಪರಿಸ್ಥಿತಿ ದಾಕಯ್ತಾತ್ ತೆಂ ಖರೆಂ. ಹ್ಯಾ ಪಾಟ್ಲ್ಯಾ ದೋನ್ ವರಾಂಚೆರ್ ದಿಷ್ಟ್ ಲಾಯಾನಾ ಆಮ್ಕಾಂ ಏಕ್ ನವೆಂ ಚಿಂತಪ್ ಯೆತಾ, ನವಿಂ ಸತಾಂ ಆಮ್ಚೆ ಮುಕಾರ್ ಉಗ್ತಿಂ ಜಾತಾತ್. ಸದಾಂಚ್ ಜಾತಾ ತಶೆಂ ಹ್ಯೆ ಪಿಡೆಚ್ಯಾ ವೊಶ್ಯಾನ್ ಕೊಣಾಕ್ ಚ್ ಸೊಡಿನಾಸ್ತಾಂ ವಾ ತರ್ಭೇದ್ ಕರಿನಾಸ್ತಾಂ ವೆಂಚ್ಲಾಂ. ಪೂಣ್ ತ್ಯಾಚ್ ವೆಳಾರ್ ಪಿಡಾ ಲಾಗ್ಲಲ್ಯಾಂಕ್ ಭಲಾಯ್ಕೆ ಜತನ್ ಮೆಳ್ತಾನಾ/ ದಿತಾನಾ ಸಗ್ಳ್ಯಾಂಕ್ ಏಕ್ ರುಪಾರ್ ಲೆಕ್ಲಲೆಂ ನಾ ತೆಂ ದೊಳ್ಯಾಂಕ್ ಮಾರ್ತಾ ತಿತ್ಲೆಂ ಸ್ಪಷ್ಟ್ ದಿಸ್ತಾ. ಜಾಂಚೆ ಲಾಗಿಂ ದುಡ್ವಾಚೆಂ ಆನಿ ಹೆರ್ ಬಳ್ ಆಸಾ ತಸಲ್ಯಾಂಕ್ ಸೊಂಪೆಪಣಿಂ ಕಿಂತೆಯ್ ಆಪ್ಣಾಂವ್ಕ್ ಜಾತಾ. ಪೂಣ್ ದುಬ್ಳ್ಯಾಂಕ್, ಜಾಗ್ಯಾಂತರ್ ವಾವ್ರಾಡ್ಯಾಂಕ್ ಹೆಂ ಮಿಬ್ ಕರಿಣ್ ಜಾತಾ. ಮನ್ಶಾಚ್ಯಾ ಜಿವಾಕ್ ಆಸ್ಲೆಂ ಘನ್ ವಳ್ಳುನ್, ಜೊಕ್ಲೊ ಮಾನ್ ದಿಂವ್ಚೆಂ ಆನಿ ಮನ್ಶಾಚೆಂ ದುಖ್ ಉಣೆಂ ಕರ್ಚೆಂ ಪ್ರಾಮಾಣಿಕ್ ಪ್ರಯತ್ನ್ ಪಳೆಂವ್ಕ್ ಮೆಳ್ತಲೆಂ ಉಣೆಂ. ಪದ್ವೆರ್ ಆಸ್ಲಲ್ಯಾಂ ಥಾವ್ನ್ ತರಯಿ ಹೆಂ ಜಾಲ್ಲೆಂ ಮಿಬ್ ಉಣೆಂ. ಅಸಲ್ಯಾ ಲೊಕಾಚ್ಯಾ ಕಷ್ಟಾಂ ಆನಿ ವಳ್ಳಳ್ಯಾಂಚೆರ್ ನದರ್ ಲಾಯ್ತಾನಾ ಕಿತ್ಲ್ಯಾ ಲೊಕಾಚೆಂ ಮನ್ ಮೊವಾಳ್ಯಾಂ ತೆಂ ಗರ್ಜೆಚೆಂ.

ದುಬ್ಳಿಂ-ಧಾಕ್ಲೆಂ, ಅಸ್ತುತಾಂ, ನಿರಾಧಾರ್-ನಿರಾಶ್ರಿತ್ ಆನಿ ನಿರ್ಗತಿಕಾಂ ಪುರ್ತೆಪಣಿಂ ಆಪ್ಲೊ ಹಾತ್ ಆಪ್ಲ್ಯಾ ಮಾತ್ಯಾರ್ ಮ್ಹಳ್ಳೆ ಬರಿಂ ಆಸಾತ್. ಹ್ಯೆ ಪಾವ್ಲಿಂಚ್ಯಾ ಕೊವಿಡ್ ದುಸ್ರ್ಯಾ ಲ್ಹಾರಾ ವೆಳಿಂ ಹ್ಯಾ ವರ್ಗಾಚ್ಯಾ ಲೊಕಾ ಮಧೆಂ ಜಿವಾಚಿ ಆನಿ ಜಿವಿತಾಚಿ ಲುಕ್ಸಾಣ್ ಜಾಲ್ಯಾ ತಿ ಇತ್ತಿ ತಿತ್ತಿ ನ್ಹಯ್. ತಿ ಲೆಕಾಕ್ ಮೆಳ್ಳಿ ನ್ಹಯ್, ಲೆಕಾಕ್ ಘೆತ್ಲಲಿಯ್ ನ್ಹಯ್. ಪೂಣ್ ಹ್ಯೆ ಪಿಡೆಚೊ ವೊಸೊ ಕೊಣಾಕ್ ಚ್ ಸೊಡಿನಾ ಆನಿ ಕೊಣಾ ಥಾವ್ನ್ ಕೊಣಾ ತೆವ್ಚಿಂ ವಚುಂಕ್ ಸಕ್ತಾ ತೆಂ ಸತ್ ಉಗ್ತಿಂ ಜಾಲಾಂ ಆಸ್ತಾಂ ಏಕ್ ಸತ್ ನವ್ಯಾನ್ ಸಮ್ಜುಂಚಿ ಗರ್ಜ್ ಉದೆಲ್ಯಾ. ಆಮಿ

ಚಿಂತಾಂವ್, ಜಿಯೆತಾಂವ್ ಆನಿ ಆಸಾಂವ್ ತ್ರೆ ರಿತಿಂತ್ ವ್ಹಡ್ ಪ್ರಮಾಣಾಚಿ ಬದ್ಲಾವಣ್ ಜಾಂವ್ಚಿ ಪಡ್ಲ್ಯಾ. ಸಮಾಜೆಂತ್ ಭೊವ್ ಉಂಚ್ ಮ್ಹಳ್ಳ್ಯಾ ವರ್ಗಾಂತ್ ಆಸಾತ್ ತಾಣಿಂ ಆತಾಂ ಆಪ್ಣಾ ಪ್ರಾಸ್ ಸಕ್ತಾ ಆಸಾತ್ ತಾಂಚ್ಯಾ ಕಷ್ಟಾಂ ವಿಶಿಂ ನವಿ ನದರ್ ದವರ್ಚಿ ಗರ್ಜ್ ಉದೆಲ್ಯಾ. ಆಪ್ಲೆಂ ಜಿವಿತ್ ಸುಖ್-ಸಮಾಧಾನಾಚೆಂ ಜಾಯ್ತೆ ತರ್ ಹೆರಾಂಕಯಿ ತಸಲ್ಯಾ ಜಿವಿತಾ ಮಾರ್ಗಾರ್ ಥಾವ್ನ್ ಭಾಯ್ರಾಂವ್ಕ್ ಫಾವೊ ನಾ. ಚಡ್ ಮನ್ಶಾಳ್ ಜಾಲ್ಯಾ ಬಗರ್ ಚಡ್ ಸುಖಾಳ್ ಜಿವಿತ್ ಆಪ್ಣಾಂವ್ಕ್ ಜಾಯ್ತಾ.

ಎಪ್ರಿಲ್-ಮೇ ಮ್ಹಯ್ಸಾಂತ್ ಕೊವಿಡ್ ಪಿಡೆಸ್ತಾಂನಿ ಭಲಾಯ್ಕೆ ಜತನ್ ಆಪ್ಣಾಂವ್ಕ್ ಭೊಗ್ಲೆಲೆ ತ್ರಾಸ್ ತರಯಿ ಕಿತ್ಲೆ? ಮೆಲ್ಲ್ಯಾಂಕ್ ಲಾಸುಂಕ್ ವಾ ಮಾತಿಯೆಕ್ ಲಾಂವ್ಕ್ ಸಯ್ ಜೊಕ್ಲೆ ಅವ್ಯಾಸ್ ನಾತ್ಲೆ. ಗಂಗಾ ನ್ಹಯ್ ಕುಡಿ ಉಪೆತಾಲೊ ತೆಂ ಲಜೆಭರಿತ್ ಆನಿ ಖಿಂತಿಭರಿತ್ ಘಡಿತ್ ಕೊಣಾಚೆಂ ಮನ್ ಮೊವಾಳಿನಾ ಜಾಯ್ತ್? ಹ್ಯಾ ಘಡಿತಾ ಪಾಟ್ಲ್ಯಾನ್ ರಾಗ್, ದುಖ್, ಭಿರಾಂತ್, ಅಸಹಾಯಕತಾ, ನಿರಾಶಾ ಅಸಲಿಂ ಭೊಗ್ಲಾಂ ಆಸ್ತಲಿಂಚ್. ಧರ್ಮ್, ಜಾತ್, ಕುಳಿ, ಜನಾಂಗ್, ಲಿಂಗ್, ಸುವಾತ್ ಅಸಲೊ ಫರಕ್ ನಾಸ್ತಾಂ ಮನ್ಶಾಚಿ ಅಸಹಾಯಕ್ ಸ್ಥಿತಿ ಆಮ್ಕಾಂ ಭೊಗ್ಲಾಂನಿ ಘುಮಾರ್ ಕರ್ತಾ ಮ್ಹಣ್ಚೆ ಹಾಚೆ ಥಾವ್ನ್ ಜಿವಿತಾಕ್ ಉಪ್ಕಾರ್ ಲಿಸಾಂವ್ ಶಿಕುಂಕ್ ಹೆರ್ಕ್ಲ್ಯಾನ್ ಉಗ್ತೆಪಣ್ ದಾಕಯ್ಲಲೆಂ ಬರೆಂ. ಮನ್ಶಾನ್ ಆಪ್ಣ್ಯಾ ಕಾಳ್ಜಾಚೆ ಗುಂಡಾಯೆಂತ್ ಹಿಂ ಸಗ್ಳಿಂ ಘಡಿತಾಂ ಆನಿ ತಾಂಚೆ ಪಾಟ್ಲ್ಯಾನ್ ಆಸ್ಲೊ ಅನ್ಯೊಗ್ ಆನಿ ಭೊಗ್ಲಾ ಆಪ್ಲಿಂ ಕರುನ್ ಘೆತ್ಲ್ಯಾರ್ ಬದ್ಲಾವಣ್ ಅಪ್ಪಿಚ್ ಯೆತಲಿ. ತಶೆಂಚ್ ಆದ್ಲ್ಯಾ ಕಾಳಾಂತ್ ಉರೆ ಬದ್ಲಾಕ್ ಚಾಲ್ತಾ/ಆಯ್ಚ್ಯಾ ಕಾಳಾಂತ್ ಜಿಯೆಂವ್ಕ್ ಸಾಧ್ಯ್ ಜಾತಲೆಂ.

ಅಸಲ್ಯೆ ಹಕಿಗತಿಕ್ ಸತಾಂತ್ ಜಿಯೆಂವ್ಚೆಂ ಅಶೆಯ್ ಮ್ಹಣುಂ ಯೆತಾ. ಭೊಂವ್ತಿಂಚ್ಯಾ ಸಂಸಾರಾಂತ್ ಘಡ್ತಾ ತಾಂತುಂ ಆಪ್ಣಾಕ್ ಚ್ ಬುಡೊವ್ನ್ ಕಾಡ್ತಾನಾ ತಾಚೊ ಫಳ್ ಕಸೊ ಕಾಳ್ಜಾ ಮನಾಚೆಂ ಪರಿವರ್ತನ್ ಆಸಾ ಜಾತಾ. ಅಸಲಿ ಬದ್ಲಾವಣ್ ಪೆಲ್ಯಾಶಿಂ ವ್ಹರ್ತಾ, ಪೆಲ್ಯಾಶಿಂ ಕುಮ್ಪೆ ಹಾತ್ ಉಸೊಂವ್ಕ್ ಲಾಯ್ತಾ. ಕೊವಿಡ್ ಉಪ್ರಾಂತ್ ಮರ್ಣಾಂ, ನಿರಾಶಾ, ಭಿರಾಂತ್ ಆನಿ ಖಿಂತಿನಾ ಭರಲಿ ಸಮಾಜ್ ನವ್ಯಾನ್ ಬಾಂದುನ್ ಹಾಡ್ಚೆಂ ತುರ್ತಾನ್ ಜಾಯ್ಚಿ ಕೊಡ್, ಅತ್ಯೊ ಭೊಗ್ಲಾಂ, ಮನ್ ಅಶೆಂ ಹರ್ ಪಾಂವ್ಚ್ಯಾರ್ ಪೆಕೊವ್ಲಿ ಜಾಯ್. ಚಾಲ್ತ್ಯೆ ಬೆಜಾರಾಯೆಚ್ಯೆ, ನಿರಾಶೆಚ್ಯೆ ಪರಿಸ್ಥಿತಿ ಥಾವ್ನ್ ಪಳಾಪಳ್ ಘೆಂವ್ಚೆಂ ಆಮ್ಕಾಂ ಸೊಬ್ ದಿನಾ. ಬದ್ಲಾಕ್ ಧಯ್ತಾನ್ ತಿ ಘಡ್ ಕರುನ್, ಕಾಳ್ಜಾ-ಮತಿಚೆ ಉಮೆದಿನ್ ನವೆಪಣ್ ವೆಂಗುನ್, ನವ್ಯಾ ಭರ್ವಶ್ಯಾನ್ ಭರಲಿಂ ಜಾಗ್ರುತ್ ಮೆಟಾಂ ಕಾಡ್ಲೆಲೆ ವರ್ವಿಂ ಕೊವಿಡ್ ಮಧ್ಯಾ ವಾ ಕೊವಿಡ್ ಉಪ್ರಾಂತ್ಲ್ಯಾ ಹ್ಯಾ ಚಾಲ್ತ್ಯಾ ಕಾಳಾಕ್ ಜೊಕ್ಲೆಂ ಜಿವಿತಾ ಕ್ರಮ್ ಆಪ್ಣಾಂವ್ಕ್ ಆಮ್ಚ್ಯಾನ್ ಜಾತಲೆಂ.



ಸಾದ್ಯಾ ಕಾಳಾಚೊ ಚೊವ್ದಾವೊ ಆಯ್ತಾರ್ 04 ಜುಲಾಯ್ 2021  
 ವಾಚಪ್: I: ಎಜೆಕಿಯಲ್ 2:2-5 II: 2 ಕೊರಿಂಥ್ 12:7-10  
 ಕೀರ್ತನ್: 122 ಸುವಾರ್ತಾ: ಮಾರ್ಕ್ 6:1-6

### ಧಾಂಪ್ತಿ ಮತ್ ಆನಿ ಮೊಟ್ಟಿ ನದರ್ ಉಪ್ಕಾರನಾ

- ಜೆಂ ಸದಾಂಚೆಂ, ಚಡ್ ವಳ್ಳೆಚೆಂ, ಚಡ್ ಸಳಾವಳೆಚೆಂ, ತೆಂ ಕಾಂಯ್ ವೆಳಾರ್ ಚಡ್ ಸವಾಯೆಚೆಂ, ಚಡ್ ನಾಗುಮಾನಾಚೆಂ, ಚಡ್ ಚಿಲ್ಲರ್ ಅಶೆಂ ಜಾಂವ್ಚೆಂ ಆಸಾ. ಹ್ಯೆ ವಿಶಿಂ ಆಮ್ಚ್ಯಾ ಜಿವಿತಾ ಅನ್ಯೊಗಾ ಥಾವ್ನ್ ಆಮಿ ಜಾಣಾಂವ್.
- ಅಸಲ್ಯಾ ಸಂದರ್ಭಾಂನಿ ಆಮಿ ಪೆಲ್ಯಾ ಥಂಯ್ ಆಸಾ ತೆಂ ಬರೆಪಣ್ ಪಾರ್ಕುಂಕ್ ಸಕನಾತ್ಲಿಂ ಜಾತಾಂವ್ ಆನಿ ಅಶೆಂ ಜಿವಿತಾಂತ್ ವ್ಹಡ್ ವ್ಹಡ್ ಅವ್ಯಾಸಯಿ ಹೊಗ್ಡಾವ್ನ್ ಘೆತಾಂವ್. ಆಯ್ಚ್ಯಾ ವಾಚ್ಪಾಂನಿ ಹೆಂ ಸ್ಪಷ್ಟ್ ಜಾತಾ.
- ಸಿನಾಗೊಗಾಕ್ ವಾ ಗಾಂವಾಂತ್ಲ್ಯಾ ದೆವಾಳಾಕ್ ಜೆಜು ಭೆಟ್ ದಿತಾಲೊ. ತೊ ಆಪ್ಲ್ಯಾ ಗಾಂವಾಂತ್ಲ್ಯಾ ಸಿನಾಗೊಗಾಂತ್ ಪಾವ್ಲೊ ತೆದ್ನಾಂ ಲೊಕಾನ್ ತಾಕಾ ಸಸಾರ್ ಕೆಲೊ. ತಾಚೆ ಶಿಕೊವ್ಣೆಂತ್ಲೊ ಸಂದೇಶ್ ಆಪ್ಣಾಂವ್ಕ್ ತಿಂ ಚುಕ್ಲಿಂ. ತೊ ಲೋಕ್ ನೆಣಾರಿ ನ್ಹಯ್. ಜೆಜುಚಿ ಜಾಣ್ವಾಯ್, ತಾಚಿಂ ಅಜಾಪಾಂ ಪಳೆಲ್ಯಾ ಉಪ್ರಾಂತ್ಯಾಯಿ ತಾಣಿಂ ತಾಚಿ ಖಿರಿ ವಳಕ್ ಧರಿನಾಸ್ತಾಂ ತಾಚ್ಯಾ ಪಾಳಾಂಮುಳಾಂ ವಿಶಿಂ ಸವಾಲಾಂ ಮಾರುಂಕ್ ಚಿಂತ್ಲೆಂ.
- ಎಜೆಕಿಯಲ್ ಪ್ರವಾದಿ ಆಪ್ಲೆಂ ದೆವಾಚ್ಯಾ ವಾವ್ರಾ ಥಾವ್ನ್ ಚುಕಾರಿ ಮಾರುಂಕ್ ಚಿಂತ್ಲಲೆಂ ಆಸ್ಲಾರಾಯಿ ದೆವಾನ್ ತಾಕಾ ಆಪ್ಲೆ ಸಕ್ತೆನ್ ಭರೊ ತ್ರೆ ವಿಶಿಂ ಪಯ್ಲ್ಯಾ ವಾಚ್ಪಾಂತ್ ಆಯ್ಕೆತಾಂವ್. ದೆವಾನ್ ತಾಕಾ ಧಾರುಣ್ ಕಾಳ್ಜಾಚ್ಯಾ ಮನ್ಶಾಂ ಮಧೆಂ ಮಿಸಾಂವಾಕ್ ಧಾಡ್ಲೊ. ಲೊಕಾನ್ ತಾಚೆ ದ್ವಾರಿಂ ಆಯ್ಲಲ್ಯಾ ದೆವಾಚ್ಯಾ ಸಂದೇಶಾಕ್ ಧಾಂಪ್ಪಣ್ ದಾಕಯ್ಲೆಲೆ ವರ್ವಿಂ ತೊ ಲೋಕ್ ಸುದ್ರಾಲೊನಾ.
- ಜಶೆಂ ಎಜೆಕಿಯಲಾಚ್ಯಾ ಕಾಳಾಚಿಂ ಇಸ್ರಾಯೆಲ್ಕಾರಾಂ, ತಶೆಂ ಜೆಜುಚ್ಯಾ ಸ್ವಂತ್ ಗಾಂವ್ಲೊ ಲೋಕ್ ಧಾಂಪ್ಚೆ ಮತಿಚೊ ಆನಿ ಮೊಟ್ಟಿ ನದ್ರೆಚೊ ಆಸ್ಲೊ. ತಾಂಕಾಂ ದೆವಾ ಥಂಯ್ ಭಾವಾಡ್ ಆಸ್ಲೊ ತರಯಿ ತ್ಯಾ ದೆವಾಚೊ ಸಂದೇಶ್ ವಳ್ಳುಂಚಿ ತಾಂಕ್ ನಾತ್ಲಿ. "ಸರ್ವೆಸ್ಪರ್ ಅಮ್ಕೆಂ ಅಮ್ಕೆಂ ಸಾಂಗ್ತಾ" ಮ್ಹಣ್ ಎಜೆಕಿಯಲ್ ಪ್ರವಾದಿ ಕಸೊ ಉಲಯ್ಲೊ ತರಯಿ, ಜೆಜು ಜಾಣ್ವಾಯೆನ್ ಉಲಯ್ಲೊ ಆನಿ ಅಚರ್ಯಾಂ ಕರುಂಕ್ ಪಾವ್ಲೊ ತರಯಿ ಹೆಂ ಸಮ್ಜುನ್ ಘೆಂವ್ಚ್ಯಾ ಬದ್ಲಾಕ್ ಆಪ್ಣ್ಯಾ ಕಾಳ್ಜಾಚೆ ಧಾರುಣಾಯೆಂತ್ ಆನಿ ಬೆವಿಶ್ವಾಸಾಂತ್ ಘುಸ್ಪಡುನ್ ಉರೆಲ್ಲೊ.
- ಲೊಕಾಕ್ ಜೆಜು ಸುತಾರ್ಯಾಚ್ಯಾ ಕುಟ್ಮಾಂತ್ಲೊ, ಸದಾಂಚೊ ಆನಿ ಸವಾಯೆಚೊ ಮನಿಸ್ ಮ್ಹಣ್ ಮಾತ್ ದಿಸ್ಲೊ. ಹ್ಯಾ ಇತಿಹಾಸಾಚೆರ್ಚ್ ಗುಮಾನ್ ದಿಲ್ಲ್ಯಾ ತಾಂಕಾಂ, ಜೆಜು 'ಇತಿಹಾಸ್ ಬದ್ಲುಂಚೆ ಖಾತಿರ್ ಆಯ್ಲೊ' ಮ್ಹಣ್ ವಳ್ಳುಂಕ್ ಜಾಲೆಂ ನಾ. ಖರೆಂ ಮ್ಹಳ್ಳಾರ್ ತೊ ಆಪ್ಲೆಂ ಮಿಸಾಂವ್ ಕಶೆಂ ದೆವಾಚಿ ಖುಶಿ ಕರುಂಕ್ ಆಯ್ಕಿಂ ಆಸ್ಲಲ್ಯಾಂಚೆಂ ನವೆಂ ಕುಟಮ್ ರಚುಂಕ್ (ಮಾರ್ಕ್ 3:31-35) ಸೊದ್ತಾ. ಆಪ್ಲ್ಯಾ ಸದಾಂಚ್ಯಾ ಚಿಂತ್ನಾ ಆನಿ ಅಶಿರ್ ಮನೋಭಾವಾ ಥಾವ್ನ್ ಭಾಯ್ರ್ ಯೆಂವ್ಕ್ ನಾಕಾ ತಸಲಿಂ ನವ್ಯಾ ಕುಟ್ಮಾಚೆ ಸಾಂದೆ ಜಾತಲೆಂ ತರಯಿ ಕಶಿಂ? ತಾಂಕಾಂ ಜೆಜುಚಿ ಖಿರಿ ವಳಕ್ ಕಶಿ ಮೆಳ್ತಲಿ?
- ಪೂಣ್ ಮನ್ಶಾಚೆ ಅಸ್ತುತಾಯೆಂತ್ಯಾಯಿ ದೆವಾಚಿ ಕುರ್ಪಾ ಸಗ್ಳೆಂ ನವೆಂ ಕರುಂಕ್ ಸಕ್ತಾ (ದುಸ್ರೆಂ ವಾಚಪ್). ಕಾಳ್ಜಾಚಿ ಧಾರುಣಾಯ್ ಆನಿ ಅಜಾಪಾಂ ಆನಿ ಜೆಜುಚೆ ಶಿಕೊವ್ಣೆಂತ್ಲಿ ದಯ್ಯಿಕ್ ಸಕತ್/ ಜಾಣ್ವಾಯ್ ಪಾರ್ಕುಂಕ್ ತಿರಸ್ಕಾರ್ ಸಾಂಡುನ್ ಕುರ್ಪೆದಣಿಂ ದಿತಲ್ಯಾ ಸರ್ವೆಸ್ಪರಾಚೆರ್ ಆಮ್ಚೆ ದೊಳೆ ಉಬಾರುಂಕ್ ಜಾಯ್ (ಕೀರ್ತನ್). ಭಾವಾಡ್, ಅಜಾಪಾಂ ಆನಿ ದಯ್ಯಿಕ್ ಶಿಕೊವ್ಣಾ ಸಾಂಗ್ತಾ ವೆತಾತ್ ಮ್ಹಣ್ಚೆ ಹ್ಯೆ ವಿಶಿಂ ಧಾಂಪ್ತಿ ಮತ್ ಮೊಟ್ಟಿ ನದರ್ ಆನಿ ಉಪ್ಕಾರನಾ.

ಜುಲಾಯ್ ಮ್ಹಯ್ಸಾಕ್ ಪಾಪಾಲ್ ಇರಾದೊ: ಸಾಮಾಜಿಕ್ ಇಷ್ಟಾಗತ್: ಸಾಮಾಜಿಕ್, ಆರ್ಥಿಕ್ ಆನಿ ರಾಜಕೀಯ್ ಝಗ್ಡಾಂಚ್ಯಾ ಪರಿಸ್ಥಿತಿಂನಿ ಆಮಿ ಸಂವಾದ್ ಆನಿ ಇಷ್ಟಾಗತಿಂತ್ ಧಯ್ತಾಧಿಕ್ ಆನಿ ವ್ಹಡ್ ಉಮೆದಿಚಿಂ ಜಾಯ್ತೆಂ ಮಾಗ್ಯಾಂ.





# ಉರಲೆ ಕುಡ್ಕೆ ಭರಲಿಂ ದಾಲಿಂ

ದೇವಾಚಿಂ ದೇಣಿಂ ಜಾಯ್ತಿಂ ಆನಿ ಮೊಲ್ ಬಾಂದುಂಕ್ ಜಾಯ್ತಾ ತಸಲಿಂ. ಆಮ್ಚೆಂ ಮ್ಹಳ್ಳೆಂ ಕಿತೆಂ ಆಸಾ? ಹರೆಕ್ ಆಮ್ಚಿ ಆಸ್ತಾ ಆನಿ ವಸ್ತ್ ದೇವಾ ಥಾವ್ನ್ ಆಮ್ಕಾಂ ಪುಂಕ್ಯಾಕ್ ಲಾಭಿ. ಆಮಿ ಮೊಲ್ ದಿವ್ನ್ ದೇವಾ ಥಾವ್ನ್ ಘೆತಲೆಂ ಕಾಂಯ್ ಆಸಾ? ದೇವಾಚ್ಯಾ ದೆಣ್ಯಾಂಕ್ ಮೊಲ್ ಬಾಂದುಂಕ್ ಜಾತಾ? ತಿಂ ಅಮೊಲಿಕ್ ದೇಣಿಂ ದೇವಾಚ್ಯಾ ಉದಂಡ್ ಭಂಡರಾಂತ್ಲಿಂ. ದೇವಾನ್ ತಾಚಾ ಉದಾರ್ಪಣಿಂ ಆಮ್ಕಾಂ ವಾಂಟ್ಲಿಂ. ಆಮಿ ಫಾವೊ ನ್ಹಯ್ ತರಿ ದೇವ್ ಆಮ್ಕಾಂ ದಿತಾ. ತರ್ ಕಿತ್ಲಾ ವೋಗಾನ್, ಭಕ್ತಿಪಣಾನ್ ಆನಿ ಉಪ್ಕಾರಿ ಕಾಳ್ಜಾನ್ ಆಮಿ ದೇವಾಚಿಂ ದೇಣಿಂ ಘೆಂವ್ಕ್ ಫಾವೊ. ತಿತ್ಲಾಚ್ ಚಡ್ ಜವಾಬ್ದಾರಿನ್ ಆಮಿ ತ್ಯಾ ದೆಣ್ಯಾಂಚಿ ಜತನ್ ಕರುಂಕ್ ಫಾವೊ. ದೆಣ್ಯಾಂಚೊ ವಾಪರ್ ಜಾಯ್ತಿ ಬರೊ ತಶೆಂಚ್ ಹೆರಾಂಚ್ ಸೇವೆಂತ್ ತಿಂ ಖರ್ಚಿಲ್ಯಾರ್ ಸಂತೊಸ್ ಖರೊ. ದೇವಾನ್ ದಿಲ್ಲ್ಯಾ ಖಿಯಾಚ್ಯಾಚ್ ದೆಣ್ಯಾಚೊ ಪಾಡ್ ವಾಪರ್ ಜಾಂವ್ಕ್ ನಜೊ ಮಾತ್ ನ್ಹಯ್ ತಿಂ ಅಮೊಲಿಕ್ ದೇಣಿಂ ಕೆದಿಂಚ್ ವಿಭಾಡುಂಕ್ ನಜೊ. ಜೆಜುನ್ ಕೆಲೆಂ ಉಂಡ್ಯಾ-ಮಾಸ್ಕೆಂ ಅಜಾಪ್ ಹೆಂ ಲಿಸಾಂವ್ ಆಮ್ಕಾಂ ಶಿಕಯ್ತಾ ಆನಿ ದೇಣಿಂ ವಾಂಟುನ್ ಘೆಂವ್ಕ್ ನಿಸ್ವಾರ್ಥಿ ಆನಿ ಉದಾರ್ಪಣಾಚಿ ವಾಟ್ ದಾಕಯ್ತಾ. ದೆಣ್ಯಾಂಚೊ ಫಾವೊ ತ್ಯಾ ವೆಳಾರ್ ಆನಿ ಫಾವೊ ತ್ಯಾ ಪರಿಂ ವಾಪರ್ ಕೆಲ್ಯಾರ್ ಆಯ್ಚ್ಯಾ ಪರಿಗತೆಂತ್ ಆಮಿ ಜೆಜುಚಿ ಹಾತ್ ಆನಿ ಪಾಂಯ್ ಜಾವ್ನ್ ತಾಚಿಂ ಅಜಾಪಾಂ ಆಮ್ಚೆ ಮಾರಿಫಾತ್ ತೊ ಕರ್ತಾ.

ಆದ್ಲ್ಯಾ ವರಾ ಗಿಮಾಂತ್ಲಿಂ ಚಡಾವತ್ ಕಾಜಾರಾಂ ಸಂಭ್ರಮುಂಕ್ ಜಾಲಿಂನಾಂತ್. ಭೊವ್ ಥೊಡಿಂಚ್ ಜಾಲಿಂ. ಕೊರೊನಾ ವರ್ವಿಂ ಫಕ್ತ್ ಪನ್ನಾಸ್ ಲೊಕಾಕ್ ಆಪೊವ್ನ್ ಕಾಜಾರಾಚೊ ಸಂಭ್ರಮ್ ಕರುಂಕ್ ಸಬಾರಾಂಚೆಂ ಮನ್ ಆಯ್ಕಾಲೆಂನಾ. ಥೊಡ್ಯಾಂಕ್ ಭೊವ್ ಉಣ್ಯಾ ಖರ್ಚಾರ್ ಕಾಜಾರ್ ಜಾವ್ನ್ ತೆಂ ಖುಶಿಚ್ ಜಾಲಿ ಪೂಣ್ ಹಜಾರಾಂನಿ ಲೊಕಾಕ್ ಆಪೊವ್ನ್ ಹೊಲ್ ಪಾವನಾಸ್ತಾಂ ಉಗ್ತಾ ಮಯ್ದನಾರ್ ಕೊಣೆಯ್ ಎದೊಳ್ ಕರಿನಾತ್ಲೆ ಶಯ್ಲಿರ್ ಗಡ್ಡೆ ಗಮ್ತಾಯೆನ್ ಕಾಜಾರ್ ಕರುಂಕ್ ಜಾಯ್ ಆಸ್ಲಾಂಕ್ ಕೊರೊನಾನ್ ಆಡ್ ಪಾಂಯ್ ದಿಲೊ. ಹ್ಯಾ ವರಾ ಪುಣೆ ಕೊರೊನಾ ಅಡ್ಲೆ ಕರ್ಚೆಂ ನಾ ಮ್ಹಳ್ಳ್ಯಾ ಭರ್ವಶ್ಯಾನ್ ಥೊಡ್ಯಾಂನಿ ಕಾಜಾರಾಚಿ ತಯಾರಾಯ್ ಕೆಲಿ ಆನಿ ಥೊಡಿಂ ಕಾಜಾರಾಂ ವಿಶೇಸ್ ನ್ಹಯ್ ತರಿ ಸಾಧಾರಣ್ ಸಂಭ್ರಮಾನ್ ಪೊಂತ್ ಪಾವ್ಲಿಂ. ಪೂಣ್ ತಿತ್ಲಾರ್ ಕೊರೊನಾಕ್ ಪರತ್ ಮಸರ್ ಜಾಲೊ ಜಾಯ್ತೆ ನಾ ತರ್ ಕೊಣ್ ಜಾಣಾ

ಲೊಕಾಚೊ ದುಡು ಉರೊಂವ್ಕ್ ಆನಿ ಗರ್ಜೆ ಭಾಯ್ಲೊ ವಿಬಾಡ್ ಆಡಾಂವ್ಕ್ ಕೊರೊನಾ ಮಾರಿಫಾತ್ ವೇಸ್ ಬದ್ಲನ್ ಆಯಿಲ್ಲ್ಯಾ ಬೆಸಾಂವಾಂ ಪಯ್ಲಿ ಹೆಂಯ್ ಏಕ್ ಜಾವ್ನ್. ಜಾಯ್ತಿಂ ಕಾಜಾರಾಂ ತಾತ್ಕಾಲಿಕ್ ರದ್ದ್ ಜಾಲಿಂ ಆನಿ ಹೊಕಲ್ ನವ್ರಾಕ್ ಆನಿ ಫರ್ಶಾಂಕ್ ನಿರಾಶೆಂತ್ ಬುಡುನ್ ಗೆಲಿಂ. ಆಶೆನ್ ರಾವ್ಲಾಂನಿ ಆನಿ ಜಾಯ್ತಿ ತಯಾರಾಯ್ ಕೆಲ್ಲ್ಯಾಂನಿ ಪ್ಲಡ್ ಬೆಜಾರಾಯ್ ಭೊಗ್ಲಿ. ಥೊಡ್ಯಾಂನಿ ಮಾತ್ ಕೊರೊನಾಚಿ ಪರ್ವಾ ಕರಿನಾಸ್ತಾಂ ಉಣ್ಯಾ ಖರ್ಚಾರ್ ಸೊಂಪೊವ್ನ್ ಸೊಡ್ಲಿಂ. ಹಜಾರಾಂನಿ ಲೊಕಾಕ್ ಆಪೊವ್ನ್ ಕಾಜಾರ್ ಜಾತಲ್ಯಾಂನಿ ಜೆಜುನ್ ಚಾರ್ ವಾ ಪಾಂಚ್ ಹಜಾರ್ ಲೊಕಾಕ್ ವಾಡ್ಲೆಂ ಮ್ಹಣ್ ಸಾಂಗ್ಲೆಂ ನ್ಹಯ್ ಕಿತ್ಯಾಕ್ ಜೆಜುನ್ ದಿಲ್ಲೆಂ ಜೆವಣ್ ಕೊಣಾಯ್ ಕಾಜಾರಾಚೆಂ ನ್ಹಯ್. ತಾಣೆಂ ಭುಕೆಲ್ಲ್ಯಾ ಲೊಕಾ ಪಾಸುನ್ ಅಜಾಪ್ ಕರ್ನ್ ತಿತ್ಲಾ ಲೊಕಾಚಿ ಭುಕ್ ಥಾಂಬಯಿಲ್ಲೆ.

**ದಾಧೊಶಿ ಜೆವಣ್ ಜೆಜುಚೆಂ ಮನ್ಶಾಪಣ್:**  
ಜೆಜುನ್ ಕೆಲಿಂ ಅಜಾಪಾಂ ತಾಚ್ಯೆ ಥಂಯ್ ಗಾಂಡ್ ರೊಂಬುನ್ ಆಸ್ಲೆಂ ಮನ್ಶಾಪಣ್ ಆನಿ ತಾಚ್ಯಾ ಕಾಳ್ಜಾಂತ್ ಆಸ್ಲೊ ಲೊಕಾಚೊ ಹುಸ್ಕೊ ಪ್ರತ್ಯೇಕ್ ಜಾವ್ನ್ ದುರ್ಬಲ್ಯಾಂ ಆನಿ ಗರ್ಜೆವಂತಾಂ ಥಂಯ್ ತಾಚೊ ವೋಗ್

### ಇಸಿವಿ ಲೊರೆಟ್ಟೊ



ಹಜಾರ್ ಆನಿ ಪಾಂಚ್ ಹಜಾರ್ ಲೊಕಾಕ್ ಜೆವಣ್ ದಿತಾ ಮ್ಹಳ್ಳಿ ಮಾತ್ ನ್ಹಯ್, ದೊನ್ಯಾ ಅಜಾಪಾಂ ಉರಲೆ ಕುಡ್ಕೆ ಕಿತ್ಲೆ ಮ್ಹಣ್ ಸ್ಪಷ್ಟ್ ಸಾಂಗ್ತಾ. ಚಾರ್ ಹಜಾರಾಂಕ್ ವಾಡ್ಲೆ ವೆಳಿಂ ಉರಲೆ ಕುಡ್ಕೆ ಸಾತ್ ದಾಲಿಂ ಆನಿ ಪಾಂಚ್ ಹಜಾರಾಂಚ್ಯಾ ಜೆವಣ್ ಉಪ್ರಾಂತ್ ಉರಲೆ ಕುಡ್ಕೆ ಬಾರಾ ದಾಲಿಂ. ಜುವಾಂವ್ಚ್ಯಾ ವಾಂಜೆಲಾಂತ್ ಮಾತ್ ಜೆಜುಚ್ ಸಾಂಗ್ತಾ: “ಉರಲೆ ಕುಡ್ಕೆ ಎಕ್ವಾಂಯ್ ಕರಾ. ಕಾಂಯ್ ಪಾಡ್ ಕರ್ಚೆಂ ನಾಕಾ” (ಜುವಾಂವ್:6:12). ಜೆಜುಚ್ಯಾ ಹ್ಯಾ ಉತ್ರಾಂನಿ ಆಮಿ ಪಾಳಿಜೆ ತೆಂ ತಾಣೆಂ ಸ್ಪಷ್ಟ್ ದಾಕೊವ್ನ್ ದಿಲಾಂ ಮಾತ್ ನ್ಹಯ್ ತಾಣೆಂಚ್ ಆಪ್ಲೆ ಬರೆ ದೆಕಿನ್ ಪ್ರೇರಣ್ ದಿಲಾಂ. “ಕಾಂಯ್ ಪಾಡ್ ಕರ್ಚೆಂ ನಾಕಾ” ಮ್ಹಳ್ಳಿಂ ಜೆಜುಚಿಂ ಉತ್ರಾಂ ಆಮ್ಕಾಂ ಸರ್ವ್ ವೆಳಾಕಾಳಾಂಕ್ ಆನಿ ಸಮಾಜಿಚ್ಯಾ ಸರ್ವ್ ವರ್ಗಾಚಾಂಕ್ ಲಗ್ತಿ ಜಾಲಿಂ. ಥೊಡ್ಯಾ ಕಾಜಾರಾಂನಿ ಆನಿ ಹೆರ್ ಸಂಭ್ರಮಾಂನಿ ಜಾಂವ್ಚೊ ವಿಬಾಡ್ ಪಳೆತಾನಾ ಜೆಜುನ್ ಸಾಂಗ್ಲಾಂಕ್ ವಿರೋಧ್ ವೆಚಿಂ ಆನಿ ಆಪ್ಣಾಕ್ ಜಾಯ್ ತಶೆಂ ಕರ್ಚೆಂ ದಿಸುನ್ ಯೆತಾ. ಮೀತ್ ಮಿರುನ್ ಖರ್ಚ್ ಮಾತ್ ನ್ಹಯ್ ಭೊಗ್ಲಾಂಕ್ ಜಾಯ್ ತಸಲೊ ವಿಭಾಡ್ ಥೊಡ್ಯಾ ಸಂಭ್ರಮಾಂನಿ ಉಟುನ್ ದಿಸ್ತಾ ಆನಿ ಆಮ್ಚ್ಯಾ ಕೊಂಕ್ಣಿ ಕಾತ್ಲೊಲಿಕ್ ಸಮಾಜಿಕ್ ಲಜೆಕ್ ಫಾಲ್ಟೆ ತಸಲೊ ಆನಿ ಸಕ್ವಾಂನಿ ಕಾಂಠಾಳ್ಣೊ ತಸಲೊ ಜಾಂವ್ಕ್ ಪಾವ್ತಾ. ಏಕ್ ಕಾಜಾರ್ ಪಳೆವ್ನ್ ಕೊಣಾಯ್ ಸಂತೊಸ್ ಜಾಯ್.

ಜಾಯ್ತಿ. ಕಾಜಾರಾಕ್ ಆಯಿಲ್ಲ್ಯಾ ಸರ್ವ್ ವೊವ್ಚ್ಯಾಂನಿ ತ್ರೆಪ್ಪೆನ್ ಮಾತ್ ನ್ಹಯ್ ಸಂತೊಸಾನ್ ಆನಿ ಸಮಾಧಾನಾನ್ ಪಾಟಿಂ ಫರಾ ವೆಚ್ಯೆ ಬರಿಂ ಆಮ್ಚೆ ಸಂಭ್ರಮ್ ಜಾಯ್ತಿ. “ದುಡು ಮ್ಹಜೊ. ಮ್ಹಾಕಾ ಜಾಯ್ ತಸೊ ಆನಿ ಜಾಯ್ ತಿತ್ಲೊ ಹಾಂವ್ ಖರ್ಚ್ ಕರ್ತಾಂ. ಕೊಣಾಯ್ ತ್ಯೆ ವಿಶಿಂ ಉಲೊಂವ್ಚೆಂ ಹಕ್ಕ್ ನಾ” ಅಶೆಂ ಥೊಡ್ಯಾಂಕ್ ಭೊಗತ್. ಪೂಣ್ ಸರ್ವ್ ದೇಣಿಂ ದಿಲ್ಲೊ ದೇವ್ ಆಸಾ. ತೊ ಲೆಕ್ ವಿಚಾರ್ತಾ. ಆಮ್ಚೊ ದುಡು, ಆಮ್ಚಿ ಆಸ್ತಾ, ಆಮ್ಚಿಂ ದೇಣಿಂ ಖಿಯಾಂಚ್ ಆಮ್ಚೆಂ ನ್ಹಯ್. ಸಕ್ವಡ್ ಆಮ್ಕಾಂ ದೇವಾನ್ ದಿಲ್ಲೆಂ. ನಿಜಾಯ್ತಿ ಆಮ್ಚೆ ಲಾಗಿಂ ಆಮ್ಕಾಂ ದಿನಾತ್ಲೆಂ ಕಿತೆಂ ಆಸಾ? ಹ್ಯೆ ವಿಶಿಂ ದೇವಾಚೆಂ ಉತರ್ ಸ್ಪಷ್ಟ್ ಶಿಕಯ್ತಾ. “ಹೆರಾಂ ಪ್ರಾಸ್ ತುಂ ಪ್ಲಡ್ ಮ್ಹಣ್ ಕೊಣೆಂ ತುಕಾ ಸಾಂಗ್ಲಾಂ? ತುಜ್ಯೆ ಲಾಗಿಂ ತುವೆಂ ಘೆನಾತ್ಲೆಂ ತುಜೆಂಚ್ ಮ್ಹಳ್ಳೆಂ ಕಿತೆಂ ಆಸಾ? ಆನಿ ತುವೆಂ ತೆಂ ಹೆರಾಂ ಥಾವ್ನ್ ಘೆತ್ಲಾಂ ಮ್ಹಳ್ಳೆ ಬರಿಂ ತುಂ ಬಡಾಯ್ ಉಲಯ್ತಾಯ್ ಕಿತ್ಯಾಕ್?” (1ಕೊರಿಂಥ್:4:7). ಗರ್ಜೆ ಭಾಯ್ಲೊ

ಆಡಂಬರ್ ಆನಿ ವಿಬಾಡ್ ಕರ್ತಾನಾ, ಕಿತ್ಲೆಂಯ್ ಧಾದೊಶಿ ಜೇವ್ನ್ ಗೆಲ್ಲೆ ಸಯ್ ಸಯ್ “ಇತ್ಲೊ ವಿಬಾಡ್ ನಾಕಾ ಆಸ್ಲೊ” ಮ್ಹಣುನ್ ವೆತಾತ್. ಆಜ್ಕಾಲ್ ಥೊಡ್ಯಾ ಕಾಜಾರಾಂನಿ ವಿಪ್ರೀತ್ ದುಡು ವ್ಹಾಳೊಂವ್ಚೆಂ ಪಳೆಂವ್ಕ್ ಮೆಳ್ತಾ. ಪಿಯೆತಾ ತಿತ್ಲೊ ಸೊರೊ, ಪೊಟ್ ಭರ್ತಾ ತಿತ್ಲೆಂ ಸುರ್ದಿಲೆಂ ಖಾಣ್ ಪೀವನ್. ಉಪ್ರಾಂತ್ ಜೆವಣ್ ಯೆತಾನಾ ಪೊಟಾಂತ್ ಜಾಗೊ ನಾ ತಿ ಸ್ಥಿತಿ. ಬಶಿಭರ್ ವಾಡ್ಲೆಂ ಹಾಡ್ನ್ ತಾಂತ್ಲೆಂ ಥೊಡೆಂಯ್ ಖಾಂವ್ಕ್-ಜೆಂವ್ಕ್ ಜಾಯ್ತಾಸ್ತಾಂ ಉಡಯ್ತಾತ್. ಉಪ್ರಾಂತ್ ಐಸ್ರೇಲಿಕ್ ಆಸಾಚ್. ಗರ್ಜೆಪ್ರಾಸ್ ಚಡ್ ಖಾಣ್ ಪೀವನ್, ಪೊಟಾಂತ್ ಜಾಗೊ ಉಣೊ, ದೆಕುನ್ ಖಾಣಾ ಜೆವ್ಣಾಚೊ ವಿಬಾಡ್. ಆನಿ ಥೊಡ್ಯಾಂಕ್ ಆತಾಂ ಥೊಡ್ಯಾಚ್ ಲೊಕಾಕ್ ಫೆವ್ನ್ ಪಯ್ಲಿಲ್ಯಾ ಗಾಂವಾಕ್ ವಿಮಾನಾರ್ ಆಪೊವ್ನ್ ವರ್ನ್, ‘ಡೆಸ್ಟಿನೇಶನ್ ವೆಡ್ಡಿಂಗ್’ ವ್ಹಾಣುನ್ ಕರೊಡಾಂನಿ ಖರ್ಚುಂಚೆಂ ವಾರೆಂ ವ್ಹಾಳುಂಕ್ ಲಾಗ್ಲೊ. ಆಮ್ಚ್ಯಾ ಕಾಜಾರಾಂನಿ ಸಾದೆಪಣ್ ನಾ ಜಾವ್ನ್ ವ್ಹಡ್ಪಣಾಚೆಂ ಪ್ರದರ್ಶನ್ ಕೊಣಾ ಖಾತಿರ್? ದೇವಾಕ್ ತೆಂ ಖಂಡಿತ್ ಮೆಚ್ಚನಾ. ದೇವ್ ಆಮ್ಕಾಂ ಕಿತೆಂ ಸಂದೇಶ್ ದಿತಾ? “ತುಮ್ಚೆಚ್ ವಿಶಿಂ ಲೆಕಾ ವರೆಂ ವ್ಹಡ್ಪಣ್ ಚಿಂತುಂಕ್ ವಚನಾಕಾತ್. ಬಗರ್ ತುಮ್ಚ್ಯಾ ವ್ಹಡ್ಪಣಾ ವಿಶ್ಯಾಂತ್ ಚಿಂತಾನಾ ಮೀತ್ ಆಸುಂ” (ರೊಮಾಗಾರಾಂಕ್:12:3). ಅಧ್ಯಾ

ಖರ್ಚಾರ್ ಕಾಜಾರ್ ಅಪುರ್ಬಾಂಯ್ ಸೊಂಪೊವ್ನ್ ಉರಲೊ ದುಡು ಬರ್ಪಾ ಕಾಮಾಕ್ ದಿಲ್ಯಾರ್ ದೇವಾಕ್ ಮೆಚ್ಚತ್ ಆನಿ ಸಮುದಾಂಯಾಕ್ ಜಾಯ್ತಿಂ ಬರೆಪಣ್ ಮೆಳತ್. ಆಮ್ಚೆ ಮಧ್ಲೊ ಥರ್ ಉಣೊ ಜಾಯ್ ಆನಿ ಅಸಮಾನತಾ ಸವ್ಯಾಸ್ ಮಾಜ್ಜುನ್ ವಚತ್. ‘ಉರಲೆ ಕುಡ್ಕೆಂನಿ, ದುರ್ಬಲ್ಯಾಂಚಿಂ ಆನಿ ಗರ್ಜೆವಂತಾಂಚಿಂ ರಿತಿಂ ಪಡ್ಲಿಂ ದಾಲಿಂ ಭರುಂಕ್ ಮನ್ ಕೆಲ್ಯಾರ್ ತಾಂಚ್ಯಾ ತಶೆಂ ಸಗ್ಳ್ಯಾ ಸಮುದಾಂಯಾಚ್ಯಾ ಕಾಳ್ಜಾಂನಿ ಶಾಶ್ವಿತ್ ಜಾಗೊ ಮೆಳತ್. ಪರ್ಜೆಳಿಕ್ ದೇಕ್ ದೊಳ್ಯಾಂ ಮುಕಾರ್ ಉರತ್. ಆಮ್ಚ್ಯಾ ಕಾಜಾರಾಂನಿ ಥೊಡೆಂಚ್ ತರಿ ಉರಯ್ಲಾರ್ ತೆಂ ಥೊಡೆಂ ದೇವಾಚ್ಯೆ ಹಾತಿಂ ಜಾಯ್ತಿಂ ಜಾಂವ್ಕ್ ಪಾವ್ತಾ ಆನಿ ಆಮ್ಚೆ ಹಾತಾಂ ಮಾರಿಫಾತ್ ತೊ ಅಜುನ್ ಅಜಾಪಾಂ

ಕರ್ತಾ. ಖರ್ಚುಂಕ್ ದುಡು ದಾರಾಳ್ ಆಸ್ಚಾಂನಿ ದೇವಾ ಥಂಯ್ ಉಪ್ಕಾರಿ ಮನ್ ದಾಕೊಂವ್ಕ್ ಆನಿ ಸಂಭ್ರಮ್ ಜಾತಾ ತಿತ್ಲೊ ಸಾದೊ ದವರ್ನ್ ಬರ್ಪಾ ಕಾಮಾಕ್ ಕುಮಕ್ ದಿಂವ್ಕ್. ದೇಣಿಂ ದಿಲ್ಲ್ಯಾ ದೇವಾಚ್ಯೆ ನಾಂವಿಂ ಗರ್ಜೆವಂತಾಂಕ್ ಆಧಾರ್ ಲಾಬೊಂವ್ಕ್ ಕುಟ್ಮಾಂತ್ಲೊ ಖಿಯಾಂಯ್ ಸಂಭ್ರಮ್ ಏಕ್ ಭಾಂಗ್ಲೊ ಆಮ್ಕಾಸ್.

ಜೆಜುಚೆಂ ಉಂಡ್ಯಾ ಮಾಸ್ಕೆಂ ಅಜಾಪ್ ದೇವಾಚೆಂ ಭಿರ್ಮತೆಚೆಂ ಕಾಳಿಜ್ ಉಗ್ಡಾಪೆಂ ಕರ್ತಾ ಆನಿ ದೇವಾಚೆಂ ಉದಾರ್ಪಣ್ ಉಕಲ್ನ್ ದಾಕಯ್ತಾ. ಏಕ್ ದುಬ್ಲೊ ದುಬ್ಲೊ ಬರಿ ದಿತಾ, ಏಕ್ ಗ್ರೆಸ್ತ್ ಗ್ರೆಸ್ತ್ ಬರಿ ದಿತಾ, ಏಕ್ ರಾಯ್ ರಾಯಾ ಬರಿ ದಿತಾ ಪೂಣ್ ದೇವ್ ದೇವಾ ಬರಿ ದಿತಾ ಮ್ಹಳ್ಳಾರ್ ಕೊಣೆಂಚ್ ದಿನಾತ್ಲೆ ಬರಿಂ ಭರುನ್ ವೊಮ್ಚುಂಚ್ಯಾ ಮಾಪಾನ್ ದೇವ್ ಆಮ್ಕಾಂ ದಿತಾ. ಪೂಣ್ ದೇವ್ ತಾಚಿಂ ದೇಣಿಂ ವಿಬಾಡ್ಚೆಂ ಬಿಲ್ಕುಲ್ ಪಸಂದ್ ಕರಿನಾ. ಧಾದೊಶಿ ತೊ ದಿತಾ ಪೂಣ್ ಗರ್ಜೆ ಭಾಯ್ಲೊ ಖರ್ಚ್ ಆನಿ ವಿಬಾಡ್ ತೊ ಅಡ್ಲಾರ್ತಾ. ದೇವಾನ್ ಉದಾರ್ಪಣಿಂ ದಿಂವ್ಚೆಂ ಆನಿ ಆಮಿ ಜಾಣ್ಪಣಾನ್ ವಾಪರ್ಚೆಂ ಸಾಂಗತಾ ವಚುಂಕ್ ಜಾಯ್. ಜೆಜುಚ್ಯಾ ಅಜಾಪಾಂತ್ ಆಯ್ಚೆ ಪರಿಗತೆಂತ್ ಆಮಿಯ್ ಭಾಗಿದಾರ್ ಜಾವ್ನ್ ತವಳ್ ತಿಂಚ್ ಅಜಾಪಾಂ ಆಮ್ಚ್ಯಾ ಹಾತಾಂ ಮಾರಿಫಾತ್ ಜೆಜು ಕರ್ತಲೊ, ಭುಕೆಲ್ಲ್ಯಾಂಕ್ ವಾಡ್ಲೊ ಆನಿ ಕಸ್ಲೊಚ್ ವಿಬಾಡ್ ಜಾಯ್ತೆಂ ಪಳೆತಲೊ.

### ಭರಲಿಂ ದಾಲಿಂ

ಧನ್ ದಿವೆಂ ದವ್ಡತ್  
ಖಿಣಾ ಭಿತರ್ ಮಾತ್ಯೆಂತ್ ಕುಸ್ಲಾಂತ್  
ವ್ಹಡ್ಪಣ್ ಗರ್ವ್ ಹಂಕಾರ್  
ಉಜ್ಯಾನ್ ಗ್ರಾಸುನ್ ಲಾಸ್ಲಾಂತ್  
ಮೊಗಾ ಪಾಳಾಂ ಖಿಯಾ  
ಕಾಳ್ಜಾ ಥಾವ್ನ್ ಭಾಯ್ ಘುಸ್ಲಾಂತ್  
ವಾಂಟುನ್ ಘೆಂವ್ಚ್ಯಾ ಕಾಳ್ಜಾಂನಿ  
ಗರ್ಜೆವಂತಾಂಕ್ ಪೊಸ್ಲಾಂತ್

ಆಡಾಯ್ತೆಂ ಪಾವ್ಲಾ ಉದಕ್  
ವ್ಹಾಳುನ್ ಜಾತಾ ಪಾಡ್  
ಆಡಾಯ್ತೆಲ್ಲೊ ದುಡ್ಡಾ ವ್ಹಾಳೊ  
ಸಂಭ್ರಮ್ ದೆಕ್ತಾ ವಿಬಾಡ್  
ಆಡಾಯ್ಲೆಂ ಪಾವ್ಲಾ ಉದಕ್  
ಭುಂಯ್ ಬರೆಂಚ್ ಚಿರತ್  
ಆಡಾಯ್ಲೆಲೊ ಜೆವ್ಣಾ ವಿಬಾಡ್  
ಗರ್ಜೆಕ್ ಖಾಣ್ ಉರತ್

ಸಾದೆ ಪಣ್ ನಾಶಿಂ ಕಾಳ್ಜಾಂ  
ಕುಡ್ಕೆ ಕರಿತ್ ಮನಾಂ  
ವಿಬಾಡ್ ಜಾಲಿಂ ಜೆವ್ಣಾಂ  
ಲಾಯಿತ್ ತಿಬೊ ಚರಿತ್ರೆಚ್ಯಾ ಪಾನಾಂ  
ದೋನ್ ಮಾಸ್ಕೊ ಪಾಂಚ್ ಉಂಡೆ  
ಸೃಷ್ಟಿಕ್ ಜಾಲೆ ಕಾಳ್ಜಾ ಗೊಂಡೆ  
ವಾಂಟುನ್ ವ್ಹಾಳುಂತ್ ವಾಟ್ಕಾರ್ ನ್ಹಾಲಿಂ  
ದಾನಿಂ ದೆಣ್ಯಾನ್ ಭರಿಂ ದಾಲಿಂ

ಧಾದೊಸ್ ಸಕ್ವಡ್  
ನಾ ವಿಬಾಡ್!

# →1 ನಿಮಾಣೂ ಕೂವಿಡ್ ಪಿಡೆಸ್ತ್ ಬರೊ ಜಾಲ್ಯಾ ಬಗರ್...

ಸಂಖ್ಯೆ ಸಂಸಾರಾಂತ್ಲ್ಯಾ ಒಟ್ಟು ಸಂಖ್ಯಾಂತ್ 13%. ಪೂಣ್ ತ್ಯಾ ರಾಷ್ಟ್ರಾಂನಿ ಸಂಸಾರಾಂತ್ ಮೆಳ್ತಾ ತ್ಯಾ ವ್ಯಾಕ್ಸಿನ್ ಪ್ರಮಾಣಾಂತ್ ತಿನಾಂತ್ ಏಕ್ ವಾಂಟೊ (28%) ಆಪ್ಲಾಯಿಲ್ಲೊ ಆಸಾ. ಆಪ್ಲ್ಯಾ ಲೋಕಾಕ್ ಪಾವ್ತಾ ತಿತ್ಲ್ಯಾ ಪ್ರಾಸ್ ಕಿತ್ಲ್ಯಾಕ್ ಯಿ ಚಡ್ ಪುಂಜಾಯ್ಲೊ ಆಸಾ ಮ್ಹಣ್ ವರ್ದಿ ಸಾಂಗ್ತಾ. ಚಡ್ ಆದಾಯ್ ಆಸ್ಲ್ಯಾ ರಾಷ್ಟ್ರಾಂನಿ ಸಂಸಾರಾಂತ್ ಮೆಳ್ತಾ ವ್ಯಾಕ್ಸಿನ್ ವಾಂಟ್ಯಾಂತ್ 85% ಪ್ರಾಸ್ ಚಡ್ ವಾಪರ್ಲಾ.

ಗ್ರೆಸ್ತ್ ಜಿ7 ರಾಷ್ಟ್ರ ದಿಸಾಕ್ 64 ಲಾಖ್ ಪ್ರಾಸ್ ಚಡ್ ಲೋಕಾಕ್ ವ್ಯಾಕ್ಸಿನ್ ದಿತಾತ್. ಹ್ಯಾ ವರಾಚ್ಯೆ ಆಕಿರಿ ಭಿತರ್ ಸಗ್ಳ್ಯಾಂಕ್ ಪಾವ್ಲೊ ಶೆವಟ್ ಆಸಾ. ತಶೆಂ ಮ್ಹಣುನ್ ಆಪ್ಲಿಕಾಚೊ ಲೋಕಾ ಸಂಖ್ಯೆ 1.34 ಬಿಲಿಯನ್ ಆಸಾ ಆನಿ ತಾಂಚ್ಯೆ ಪಯ್ಲಿ 2% ಪ್ರಾಸ್

ಚಡ್ ಲೋಕಾಕ್ ವ್ಯಾಕ್ಸಿನ್ ದಿಲ್ಲೆಂ ನಾ. ಸುಮಾರ್ 100 ದುಬ್ಳ್ಯಾ ರಾಷ್ಟ್ರಾಂನಿ ದಿಸಾಕ್ ವ್ಯಾಕ್ಸಿನ್ ಘೆತಲ್ಯಾಂಚೊ ಸಂಖ್ಯೆ 63 ಹಜಾರ್ ಭರ್ ಮಾತ್. ಲೋಕಾಕ್ ವ್ಯಾಕ್ಸಿನ್ ಪಾವ್ಲೊಂವ್ಕ್ ಅಸಲೊ ವೇಗ್ ಉರತ್ ತರ್ ವ್ಯಾಕ್ಸಿನ್ ದಿಂವ್ಕ್ ಘಡ್ಲಿಂ 50 ವರಾಂಯ್ ಉಣಿಂ ಪಡ್ಲಿತ್!

### ವ್ಯಾಕ್ಸಿನ್ ತಯಾರ್ ಕರ್ತಲ್ಯಾಂಚ್ಯೆ ದಾವ್ಣೆಂತ್...

ಸಂಸಾರಾರ್ ವ್ಯಾಕ್ಸಿನ್ ತಯಾರ್ ಕರ್ತಾತ್ ತೆ ರಾಷ್ಟ್ರ ಭೊವ್ ಥೊಡೆಚ್. ತಶೆಂಚ್ ಹೆರ್ ಥೊಡ್ಯಾಂಕ್ ಸಾಂಗಾತಾ ಘಾಲ್ಚೊ ಉದೆಶಿಂ ಸರ್ಕಾರಿ ಪಾವ್ಲ್ಯಾರ್ ಯಿ ವ್ಹಡ್ ಪ್ರಯತ್ನ್ ಜಾಲ್ಲೆಂ ದಿಸನಾ. ಸಾಂಗಾತಾಚ್ ಜೆ ಆತಾಂ ವ್ಯಾಕ್ಸಿನ್ ತಯಾರ್ ಕರ್ತಾತ್ ತಾಣಿಂ ಹಿ ಚಾಣ್ವಾಯ್ ಹೆರಾಂ ಸಂಗಿಂ ವಾಂಟುನ್ ಘೆತಲೆಂಯ್ ನಾ, ಸರ್ಕಾರಾಂನಿ ತಾಂಚೆರ್ ದಬಾವ್ ಹಾಡ್ಲೊ

ನಾ. ಹಾಚ್ಯೆ ಪಾಟ್ಲ್ಯಾನ್ ಏಕ್ ಬೆಜಾರಾಯೆಚೆಂ ಸತ್ ಉಗ್ತೆಂ ಜಾತಾ. ಜಾಂಚ್ಯೆ ಲಾಗಿಂ ವ್ಯಾಕ್ಸಿನ್ ತಯಾರ್ ಕರ್ಪಿ ತಾಂತ್ರಿಕತಾ ಆಸಾ ತೆ ಹೆರಾಂ ಸಂಗಿಂ ವಾಂಟುಂಕ್ ತಯಾರ್ ನಾಂತ್. ತಶೆಂ ಮ್ಹಳ್ಯಾರ್ ಸಗ್ಳ್ಯಾ ಸಂಸಾರಾಕ್ ವೆಗಾನ್ ವ್ಯಾಕ್ಸಿನ್ ಪಾವಶೆಂ ಕರುಂಕ್ ಮನ್ ದಾಕೊಂವ್ಚೆ ಪ್ರಾಸ್ ದುಡ್ಡಾಕ್, ಮುನಾಫ್ಯಾಕ್ ಆಶೆತಾತ್. ವೆಗ್ಳ್ಯಾ ಉತ್ರಾಂನಿ, ಹಿ ಕೊರೊನಾ ಪಿಡಾ ಆಜುನ್ ಚಡ್ ಲಾಂಬೊಂವ್ಕ್ ಪ್ರಯತ್ನ್ ಚಲ್ತಾ ಜಾಯ್. ಅಶೆಂ ದುಡು ಕರ್ಚೆಂ, ವ್ಹಡ್ ದಂದೊ ಚಲಯ್ತಲ್ಯಾಂನಿ ಆಜುನ್ ಗ್ರೆಸ್ತ್ ಜಾಂವ್ಚೆಂ ಮಾತ್ ಚಲ್ತಾ ಶಿವಾಯ್ ದುಬ್ಳ್ಯಾಂಚಿ ಭಲಾಯ್ಕಿ ಸಾಂಬಾಳ್ಚೊ ವಿಶಿಂ ಗುಮನ್ ದಿತಲ್ಯಾಂಕ್ ಸೊದುಂಕ್ ಕಷ್ಟ ಆಸಾತ್.

### ದುಬ್ಳ್ಯಾ ರಾಷ್ಟ್ರಾಂನಿ ವೆಗ್ಳಿ ವಾಟ್ ಆಸಾ?

ದುಬ್ಳೆ ಮ್ಹಣ್ ಲೆಕ್ಲೆ ರಾಷ್ಟ್ರ ಸಾಂಗಾತಾ ಯೆವ್ನ್ ನವ್ಯಾ ವ್ಯಾಕ್ಸಿನ್ ತಯಾರ್ ಕರ್ಪಿ ಏಕ್ ವಾಟ್ ಉಗ್ತಿ ಆಸಾ. ಉತ್ಪತ್ತಿ ವಾಂಟುನ್ ದಿಂವ್ಚೆಂ ಆನಿ ಆಪ್ಲ್ಯಾ ಲೋಕಾಕ್ ವ್ಯಾಕ್ಸಿನ್ ಪಾವಶೆಂ ಪಳೆಂವ್ಚೆಂ ಜವಾಬ್ದಾರೆಚೆಂ ಕಾಮ್

ಜಾಲ್ಲೆಂ ಬರೆಂ. ಆಯ್ಜಾ ಹ್ಯಾ ಕಾಳಾರ್ ಹೆಂ ಖುಬ್ ಗರ್ಜೆಚೆಂ. ಗ್ರೆಸ್ತ್ ರಾಷ್ಟ್ರಾಂನಿ ಆಪ್ಲಾಕ್ ಆಡಾಯ್ಶೆಂ ತಾಣಿಂ ಪಳೆಂವ್ಕ್ ಜಾಯ್. ತಶೆಂಚ್ ವ್ಯಾಕ್ಸಿನ್ ತಯಾರ್ ಕರ್ತಲ್ಯಾಂಚ್ಯೆ ಕಾಕುಳ್ತೆರ್ ಆಧಾರುನ್ ರಾವ್ಲೆ ಬರಿಂ ದಾಕೊಂವ್ಚೆಂ ನ್ಹಯ್.

### ಸಂಸಾರ್ ಏಕ್ ಕುಟಮ್...

ಸಗ್ಳೊ ಸಂಸಾರ್ ಏಕ್ ಕುಟಮ್ ಕಶೆಂ ಆಸ್ಲೆಂ ಜಾಯ್ ತರ್ಯಿ ಆತಾಂ ವ್ಹಡಾಂಚೆಂ ಕಾರ್ಭಾರ್ ಚಲ್ತಾ. 'ಬಳ್ ಆಸ್ಲಲ್ಯಾಚೆಂ ಭೊಳ್ಕೆಂ' ಮ್ಹಳೆಂ ಉತರ್ ಹಾಂಗಾ ಜೀವ್ ಘೆತಾ ಆನಿ ಸಗ್ಳೊ ಲೋಕಾಸಂಖ್ಯೆ ಎಕಾ ದೆವಾಚಿಂ ಭುರ್ಗಿಂ, ಆಮಿ ಸಗ್ಳಿಂ ಭಾವ್ ಭಯ್ಲಿ ಮ್ಹಳೆಂ ಚಿಂತಪ್ ಜಾಲ್ಲ್ಯಾ ಜಿವಿತಾ ಥಾವ್ನ್ ಖುಬ್ ಖುಬ್ ಪಯ್ಸ್ ಆಸಾ. ಭಾವ್ಪಣಾಚೆಂ ಚಿಂತಪ್ ಆಯ್ಲೆ ಬಗರ್ ಚಡ್ ಬರೆಪಣ್ ಜಾಯ್ ಅಶೆಂ ಆಶೆಂವ್ಚೆಂ ಫಕತ್ ಫಟ್ಕಿರೊ ಭರ್ವಸೊ ಜಾವ್ನ್ ಉರತ್. ಮ್ಹಣ್ಚೆ ಹ್ಯೆ ಪಿಡೆ ವಿಶಿಂ, ಪಿಡೆಚ್ಯಾ ವೈರಸಾ ವಿಶಿಂ ಖುಬ್ ಜಾಗ್ರುತ್ಕಾಯ್ ಜಾಯ್. ವಾವ್ರಾ ವಿಧಾನ್ ಸಗ್ಳೆಂ ಆನಿ ಸಗ್ಳ್ಯಾನ್ ಪಿಡಾ ನಾ ಕರುಂಕ್, ವೈರಸ್ ನಾ ಕರುಂಕ್ ವಾವ್ರ್ ಕರ್ಚೆಂ ಜಾಯ್ಚೆ. ಥೊಡ್ಯಾ

ಸುವಾತ್ಯಾಂನಿ ಪಿಡಾ ನಾ ಕರುನ್ ಹೆರ್ ಸುವಾತ್ಯಾಂನಿ (ದುಬ್ಳ್ಯಾ ರಾಷ್ಟ್ರಾಂನಿ?) ಪಿಡಾ ಹಾತಾಳಿನಾಶೆಂ ಉರಿತ್ ತರ್ ಪರ್ತ್ಯಾನ್ ಸಗ್ಳ್ಯಾ ಸಂಸಾರಾರ್ ಪಿಡಾ ವಿಸ್ತಾರ್ ಸಾಧ್ಯತಾ ಖುಬ್ ಆಸಾ. ತೆದ್ನಾಂ ಎದೊಳ್ ಚ್ ಪಿಡೆಚೆರ್ ಜಯ್ ಜೊಡ್ಲಾಂ ಮ್ಹಣ್ಲಾಂನಿ ಪರ್ತ್ಯಾನ್ ಪಿಡೆ ವಿರೋಧ್ ಝುಜ್ ಸುರು ಕರಿಚೆ ಪಡತ್. ಮ್ಹಣ್ಚೆ ಸಕ್ಲಾಂ ಶಾಬಿತ್ ತರ್ ಮಾತ್ ಹಾಂವ್ ಶಾಬಿತ್, ಸರ್ವಾಂಚಿ ಭಲಾಯ್ಕಿ ಬರಿ ತರ್ ಮಾತ್ ಮ್ಹಜಿಯ್ ಬರಿ ಮ್ಹಳೆಂ ಸತ್ ನವಾಲ್ ಸಮ್ಜೆಲ್ಲೆಂ ಬರೆಂ. ಸಂಸಾರಾಂತ್ಲ್ಯಾ ಮುಕೆಲ್ಯಾಂನಿ ಹ್ಯೆ ವಿಶಿಂ ವಾವ್ರಾಕ್ ಲಾಗಜೆ ಆನಿ ಪಿಡಾ ನಾಂಚ್ ಜಾಯ್ಕೆಂ ಕರಿಚೆ. ಹಾಂತುಂ ದೋನ್ ಉತ್ರಾಂ ನಾಂತ್.




ಚಿತ್ರದುರ್ಗಾ, ಶಿವಮೊಗ್ಗ, ದಾವಣಗೆರೆ ಆನಿ ಉಡುಪಿ ಕಂದಾಯ್ ಜಿಲ್ಲೆ ಸಾಂಗಾತಾ ಮೆಳುನ್ ಲಯನ್ಸ್ ಜಿಲ್ಲೊ 317C ಹಾಚೊ ದುಸ್ರೊ ಉಪಜಿಲ್ಲಾ ಗವರ್ನರ್ ಜಾವ್ನ್ ಆಯ್ಲೆವಾರ್ ಚಲ್ ಲ್ಲಾ ಚುನಾವಾಂತ್ ಡೊ ನೆರಿ ಕರ್ಚೆಲಿಯೊ ವಿಂಚುನ್ ಆಯ್ಲಾ.

## ರಾಕ್ಲೊ ದಪ್ತರಾಂತ್ "ಜೆಜುಚಿ ಸುವಾರ್ತಾ" ವರ್ಗಣಿ ಘೆತಾತ್



ಮಾಂವ್ಕ್ ರೊಜಾರಿ ಫಿರ್ಗಜೆಚೊ ದಶಮಾನೋತ್ಸವ್ ಅಂಕೊ - 'ರೊಜಾರಿಚೊ ಗಾಂಚ್' ಜೂನ್ 20 ತಾರಿಕೆರ್ ಮಾನಾಧಿಕ್ ವಿಗಾರ್ ಬಾಪ್, ದೊತೊರ್ ಲೆಸ್ಲಿ ಡಿಸೋಜಾನ್ ಮೊಕ್ಳೆಕ್ ಕೆಲೊ.



### ಮಾಸ್ತಿ ಮಸಾಲಾ

- ಗರ್ಜೆಚ್ಯೊ ವಸ್ತು
- 5 ಬಾಂಗ್ಲೆ, ವ್ಹಡ್ಲೆ
  - 3 ಪಿಯಾವ್
  - 2 ತರ್ನಿ ಮಿಸರ್‌ಫಂಗ್
  - 1/2" ಆಲೆಂ
  - 2 ಮೆಜಾ ಕುಲೆರಾಂ ಶಿಕೊ
  - 2 ಮೆಜಾ ಕುಲೆರಾಂ ಆಮ್ಣಾಚೆಂ ಉದಕ್
  - 2 ಮೆಜಾ ಕುಲೆರಾಂ ಮಿಸರ್‌ಫಂಗ್ ಪಿಟೊ ವಾ ಬಾಫಾತ್ ಪಿಟೊ
  - 4 ಮೆಜಾ ಕುಲೆರಾಂ ತೆಲ್ (ನಾಲ್‌ಫೆಲ್ ತೆಲ್ ಜಾಲ್ಯಾರ್ ಬರೆಂ)
  - 2 ಮೆಜಾ ಕುಲೆರಾಂ ಕಾತರ್‌ಲ್ಲಿ ಕನ್ನಿರ್ ಭಾಜಿ
  - ಮೀಟ್

ಕರ್ಪಿ ರೀತ್:  
ಬಾಂಗ್ಲೆ ನಿತಳ್ ಕರ್ನ್ ಸಗ್ಳೆ ಜಾಲ್ಯಾರ್ ಕರ್ವಣಾಂ ಘಾಲ್ ವಾ ಕುಡ್ಲೆ ಕರ್ನ್ ಮೀಟ್ ಹಳ್ಳಿ ಪಿಟೊ, ಶಿಕೊ ಸಾರೊವ್ನ್ 10-15 ಮಿನುಟಾಂ ದವರ್. ಪಿಯಾವ್, ಆಲೆಂ, ತರ್ನಿ ಮಿಸರ್‌ಫಂಗ್ ಶಿಂದಪ್ ಕರ್. ಆತಾಂ ಎಕಾ ಆಯ್ಲನಾಂತ್, ತೆಲ್, ಮೀಟ್, ಶಿಂದಪ್, ಆಮ್ಣಾಚೆಂ ಉದಕ್, ಮಿಸರ್‌ಫಂಗ್ ಪಿಟೊ, ಮಿರಿಯಾ ಪಿಟೊ, ಹಳ್ಳಿ ಪಿಟೊ ಘಾಲ್ನ್ ಬರೆಂ ಭರ್ತಿ. ಆತಾಂ ಹ್ಯಾ ಮಸಾಲಾಂತ್ ಬಾಂಗ್ಲೆ ಘಾಲ್ನ್ ಹಳ್ಳಾನ್ ಹಳ್ಳಾಯೆನ್ ವಯ್ರ್ ಪೊಂದಾ ಕೆಲ್ಯಾ ಉಪ್ರಾಂತ್ ಎಕಾ ಉತಳ್ ಆಯ್ಲನಾಂತ್ (ನೊನ್‌ಸ್ಟಿಕ್) ಇಲ್ಲೆಶೆಂ ತೆಲ್ ವೊತುನ್ ಹೆ ಬಾಂಗ್ಲೆ ಆನಿ ಮಸಾಲಾ ಎಕಾ ವಯ್ರ್ ಏಕ್ ಮಾಂಡುನ್ ಶಿಂದ್ವಾ ವಯ್ಲಾನ್ ಇಲ್ಲೆಶೆಂ ತೆಲ್ ಘಾಲ್ನ್ ಬಾರಿಕ್ ಗೆಸಾರ್ ಶಿಜಯ್. ಪೊಂದಾ ಲಾಗುಂಕ್ ಸೊಡಿನಾಕಾ. ಉಪ್ರಾಂತ್ ಕನ್ನಿರ್ ಭಾಜಿ ಶಿಂಪ್ಡಾಯ್. (ಆವನ್ ಆಸ್‌ಲ್ಲ್ಯಾಂನಿ ತಾಂತುಂ ದವರ್ಲ್ಯಾರ್ ಸುಲಬ್ ಜಾತಾ.)  
ಚತ್ರಾಯ್: ಅಶೆಂ ಪಾಂಪ್ಲೆಟ್, ಇಸೋಸ್, ಧಡಿಯಾರ್, ಶೆವ್ಟೆ, ತಾರ್ಲೆ ಕರುಂಕ್ ಜಾತಾತ್.

**RAKNNO** *ರಾಕನ್ನೊ*

Postal Regd No. MNG/122/2021-23  
RNI3660/1957  
Licenced to Post without prepayment  
Licence No. SK/WPP/MNG/94/2021-23  
\*\*\*\*  
MANGALORE RMS  
POSTED ON : 29-06-2021

If not delivered Please return to:  
THE MANAGER, Raknno Weekly  
Mangaluru - 575 003  
Phone: 0824-2422426  
Email: raknno@gmail.com  
Website: www.raknno.com